



ಪುಂಗವ

ರಾಷ್ಟ್ರೀಯ ಜಾಗರಣ ಪತ್ರಿಕೆ



ಕಾರ್ಗಲ್ ಯುದ್ಧದಲ್ಲಿ ದೇಶದ ರಕ್ಷಣೆಗಾಗಿ ಹೋರಾಡಿ ಹುತಾತ್ಮರಾದ ವೀರಯೋಧರ ನೆನಪಿನಲ್ಲಿ ಜಮ್ಮು ಕಾಶ್ಮೀರದ ಡ್ರಾಸ್‌ನಲ್ಲಿ ನಿರ್ಮಿಸಲಾದ ಯುದ್ಧ ಸ್ಮಾರಕದ ಒಂದು ಚಿತ್ರ. ಈ ಯುದ್ಧದಲ್ಲಿ ಅಕ್ರಮಣಕಾರರನ್ನು ಹೊರದಬ್ಬಿದ ಭಾರತೀಯ ಸೇನೆಯ ವೀರ ಸೈನಿಕರ ಪೌರ್ಮಿ ಸಾಹಸ ಮತ್ತು ಬಲಿದಾನದ ನೆನಪಿನಲ್ಲಿ ಪ್ರತಿವರ್ಷ ಜುಲೈ 26 ರಂದು "ಕಾರ್ಗಲ್ ವಿಜಯ ದಿವಸ"ವನ್ನು ಆಚರಿಸಲಾಗುತ್ತದೆ.

ಪಾಕೈ ಕ

ಸಂಪುಟ : 39 ಸಂಚಿಕೆ : 23 ವಿಳಂಬಿ-ಆಷಾಢ ಕಲಿಯುಗಾಬ್ಬ 5120 15-7-2018 ತ್ರೈವಾರ್ಷಿಕ : ರೂ. 150.00 ಬಿಡಿ ಪ್ರತಿ : ರೂ. 3.00 ಪುಟಗಳು : 4



ಒಂದು ದೇಶ ಒಂದು ತೆರಿಗೆ ವ್ಯವಸ್ಥೆ ಏಕರೂಪ ರಾಷ್ಟ್ರೀಯ ಮಾರುಕಟ್ಟೆ ನಿರ್ಮಾಣ

ಸ್ವಾ ತಂತ್ರೋತ್ತರ ಭಾರತದ ಅತಿದೊಡ್ಡ ತೆರಿಗೆ ವ್ಯವಸ್ಥೆ ಸುಧಾರಣೆ ಎನ್ನುವ ಹೆಗ್ಗಳಿಕೆಗೆ ಪಾತ್ರವಾಗಿರುವ ಸರಕು ಮತ್ತು ಸೇವಾ ತೆರಿಗೆ (Goods and Services Tax - ಜಿಎಸ್‌ಟಿ) ಜಾರಿಗೆ ಬಂದು ಯಶಸ್ವಿಯಾಗಿ ಒಂದು ವರ್ಷ ಕಳೆದಿದೆ. ಪರೋಕ್ಷ ತೆರಿಗೆ ವ್ಯವಸ್ಥೆಯ (Indirect Tax) ಸುಧಾರಣೆಗಾಗಿ ವಿಶ್ವದ ಅನೇಕ ದೇಶಗಳಲ್ಲಿ ಜಾಲಿಯಲ್ಲಿರುವ ಜಿಎಸ್‌ಟಿಯನ್ನು ನಮ್ಮ ದೇಶದಲ್ಲೂ ಜಾರಿಗೆ ತರುವ ಪರಿಕಲ್ಪನೆ ಮೂಡಿದ್ದು 2000ನೇ ಇಸವಿಯಲ್ಲಿ, ವಾಜಪೇಯಿಯವರ ಸರ್ಕಾರದ ಅಧಿಯಲ್ಲಿ. ಇದಕ್ಕಾಗಿ ರಚಿಸಲಾದ ವಿಜಯ್ ಕೇಳ್ಕರ್ ಸಮಿತಿಯು 'ರಾಷ್ಟ್ರಮಟ್ಟದ ಜಿಎಸ್‌ಟಿ ಜಾರಿಯಾದರೆ ಏಕರೂಪ ರಾಷ್ಟ್ರೀಯ ಮಾರುಕಟ್ಟೆ ರಚನೆ, ತೆರಿಗೆದಾರ ತಳಹದಿಯ ವಿಸ್ತರಣೆ, ತೆರಿಗೆ ಸಂಗ್ರಹದಲ್ಲಿ ವೃದ್ಧಿ ಮತ್ತು ಸಂಪನ್ಮೂಲಗಳ ಸಮರ್ಥ ವಿತರಣೆಯಿಂದ ಒಟ್ಟಾರೆ ದೇಶದ ಅಭಿವೃದ್ಧಿ ಸಾಧ್ಯ' ಎಂದು ಅಭಿಪ್ರಾಯ ವ್ಯಕ್ತಪಡಿಸಿತ್ತು. ಆದರೆ ಮುಂದಿನ ಯುಪಿಎ ಆಡಳಿತದ ದಶಕದಲ್ಲಿ ತೆರಿಗೆ ತೆರಿಗೆ ಸಾಗಿ ನೆನಗುರಿಗೆ ಬಿದ್ದಿದ್ದ ಜಿಎಸ್‌ಟಿ ಅಂತಿಮವಾಗಿ ಬರೋಬ್ಬರಿ 17 ವರ್ಷಗಳ ನಂತರ 2017ರ ಜುಲೈ 1ರಂದು ಜಾರಿಗೆ ಬಂದಿತು.



ಒಳಗೆ ಆಮದಾಗುವ ಸರಕುಗಳ ಮೇಲೆ ಪ್ರವೇಶ ತೆರಿಗೆ, ಆಕ್ಟಾಯ್‌ಗಳನ್ನು ತೆರಬೇಕಾಗಿತ್ತು. ಈ ತೆರಿಗೆ ಸಂಗ್ರಹಣಾ ವ್ಯವಸ್ಥೆಯ ನಿರ್ವಹಣೆಗಾಗಿ ರಾಜ್ಯಗಳ ಗಡಿಗಳಲ್ಲಿ ಚೆಕ್‌ಪೋಸ್ಟ್‌ಗಳನ್ನು ತೆರೆಯಲಾಗಿತ್ತು. ಇದು ಹೆಣ್ಣಿತ್ತೆದರೆ ಕೆಲವೊಮ್ಮೆ ಒಂದು ರಾಜ್ಯದಿಂದ ಇನ್ನೊಂದು ರಾಜ್ಯಕ್ಕೆ ಸರಕು ಸಾಗಣೆ ಮಾಡುವುದು ವಿಧೇಯಕ್ಕೆ ರಫ್ತು ಮಾಡುವುದಕ್ಕಿಂತ ತುಟ್ಟಿಯಾಗುತ್ತಿತ್ತು. ಉದಾಹರಣೆ ಜಿಎಸ್‌ಟಿಗೆ ಮೊದಲು ಆಂಧ್ರಪ್ರದೇಶದಲ್ಲಿ ಉತ್ಪಾದನೆಯಾಗಿ ಅಲ್ಲೇ ಮಾರಾಟವಾಗುವ ಒಂದು ಸಾಮಾನಿಗೆ ಕೇಂದ್ರದ ವ್ಯಾಟ್ 12.36 ಶೇ. ಮತ್ತು ರಾಜ್ಯದ 14.5 ಶೇ. ಸೇರಿ 29 ಶೇ. ತೆರಿಗೆ ಬೀಳುತ್ತಿತ್ತು. ಈ ಸಾಮಾನು ಮಹಾರಾಷ್ಟ್ರದಲ್ಲಿ ಮಾರಾಟವಾಗಬೇಕಾದರೆ ಈ 29 ಶೇ. ತೆರಿಗೆಯ ಜೊತೆಗೆ ಶೇ. 2 ಸೆಂಟ್ರಲ್ ಸೇಲ್ಸ್ ತೆರಿಗೆ, ಮತ್ತು ಶೇ. 12.5 ಮಹಾರಾಷ್ಟ್ರ ಪ್ರವೇಶ ತೆರಿಗೆ ಸೇರಿ ಒಟ್ಟಾರೆ 43.5 ಶೇ. ತೆರಿಗೆ ಕಟ್ಟಬೇಕಾಗಿತ್ತು. ಆದರೆ ಇದೇ ಸಾಮಾನನ್ನು ರಫ್ತು ಮಾಡಿದರೆ ಸೆಂಟ್ರಲ್ ಸೇಲ್ಸ್ ತೆರಿಗೆ ಮತ್ತು ಪ್ರವೇಶ ತೆರಿಗೆ ಲಾಗೂ ಆಗುತ್ತಿರಲಿಲ್ಲ. ಹಾಗೆಯೇ ಒಂದು ಸಾಮಾನಿಗೆ ಮಹಾರಾಷ್ಟ್ರದಲ್ಲಿ ಕಡಿಮೆ ತೆರಿಗೆ ಇದ್ದು ಕರ್ನಾಟಕದಲ್ಲಿ ಬೇರೆ ತೆರಿಗೆ ಇದ್ದರೆ ಗ್ರಾಹಕರಿಗೆ ಸಿಗುವ ದರದಲ್ಲಿ ವ್ಯತ್ಯಾಸವಾಗುತ್ತಿತ್ತು. ಇದರ ಜೊತೆಗೆ ರಾಜ್ಯಗಳ ನಡುವೆ ಮುಕ್ತವಾಗಿ ಸೇವೆ ಮತ್ತು ಸರಕು ಸಾಗಾಣಿಕೆಯಲ್ಲಿ ಅನೇಕ ನಿರ್ಬಂಧಗಳಿದ್ದವು.

ಏಕೆ ಬೇಕು ಜಿಎಸ್‌ಟಿ?

ದೇಶದ ಎಲ್ಲ ನಾಗರಿಕರ ಭಾರತದಾದ್ಯಂತ ವ್ಯಾಪಾರ-ವಹಿವಾಟು, ಆರ್ಥಿಕ ಚಟುವಟಿಕೆಗಳನ್ನು ಮುಕ್ತವಾಗಿ ನಡೆಸಲು ಸಂವಿಧಾನದ ವಿಧಿ 301 ಅವಕಾಶವನ್ನು ಕಲ್ಪಿಸುತ್ತದೆ. ಆದರೆ ಉತ್ಪಾದನೆಯಾದ ವಸ್ತುಗಳು, ವ್ಯಾಪಾರ ವಹಿವಾಟುಗಳ ಮೇಲೆ ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ತೆರಿಗೆ ವಿಧಿಸಲು ಸ್ವಾತಂತ್ರ್ಯವನ್ನು ಸಂವಿಧಾನದ ವಿಧಿ 302 ಮತ್ತು 304ರಲ್ಲಿ ನೀಡಲಾಗಿದೆ. ಈ ಸ್ವಾತಂತ್ರ್ಯವನ್ನು ಬಳಸಿ ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ತೆರಿಗೆ ವಿಧಿಸಿದ ಪರಿಣಾಮ ಒಂದು ಸಂಕೀರ್ಣ ತೆರಿಗೆ ವ್ಯವಸ್ಥೆ ರೂಪುಗೊಂಡಿದ್ದಲ್ಲದೇ ಬೇರೆ ಬೇರೆ ರಾಜ್ಯಗಳಲ್ಲಿ ವಿಧವಿಧದ ತೆರಿಗೆ ದರಗಳಿದ್ದುದರಿಂದ ಇಡೀ ಭಾರತದಲ್ಲಿ ಏಕರೂಪ ತೆರಿಗೆ ವ್ಯವಸ್ಥೆ ಸಾಧ್ಯವಾಗಿರಲಿಲ್ಲ. ಭಾರತದ ವ್ಯಾಪಾರ ಒಂದು ಏಕರೂಪ ಮಾರುಕಟ್ಟೆಯಾಗಿರಲಿಲ್ಲ ಬದಲು 29 ಬೇರೆ ಬೇರೆ ಮಾರುಕಟ್ಟೆಗಳಾಗಿ ಒಡೆದಿತ್ತು.

ರಾಜ್ಯಗಳ ತೆರಿಗೆಯ ಜೊತೆಗೆ ಒಂದು ರಾಜ್ಯದಿಂದ ಇನ್ನೊಂದು ರಾಜ್ಯಕ್ಕೆ ರಫ್ತಾಗುವ ಸರಕುಗಳ ಮೇಲೆ ಸೆಂಟ್ರಲ್ ಸೇಲ್ಸ್ ಟ್ಯಾಕ್ಸ್ ಬೀಳುತ್ತಿತ್ತು. ರಾಜ್ಯಗಳ

ಈ ಎಲ್ಲ ನಿರ್ಬಂಧಗಳನ್ನು ತೆಗೆದುಹಾಕಿ ಇಡೀ ದೇಶದಲ್ಲಿ ಏಕರೂಪ ತೆರಿಗೆ ವ್ಯವಸ್ಥೆಯನ್ನು ಜಾರಿಗೆ ತರುವುದು, ಇಡೀ ಭಾರತವನ್ನು ಏಕರೂಪ ಆರ್ಥಿಕ ಒಕ್ಕೂಟವಾಗಿ ಪರಿವರ್ತಿಸುವುದು, ಒಂದು ದೇಶ, ಒಂದು ತೆರಿಗೆ ಒಂದು ಮಾರುಕಟ್ಟೆಯನ್ನು ನಿರ್ಮಿಸುವ ಉದ್ದೇಶದಿಂದ ಸರಕು ಮತ್ತು ಸೇವಾ ತೆರಿಗೆ ವ್ಯವಸ್ಥೆಯನ್ನು ಜಾರಿಗೊಳಿಸಲಾಯಿತು. ರಾಜ್ಯಗಳು ವಿವಿಧ ತೆರಿಗೆಗಳನ್ನು ವಿಧಿಸುವ ಬಹು ತೆರಿಗೆ ಪದ್ಧತಿಯನ್ನು ರದ್ದುಪಡಿಸುವುದು, ಇಡೀ ದೇಶದಲ್ಲಿ ಒಂದೇ ರೀತಿಯ ಅರ್ಥವ್ಯವಸ್ಥೆ ರೂಪಿಸುವುದು ಜಿಎಸ್‌ಟಿಯ ಪ್ರಮುಖ ಧ್ಯೇಯ.

ಜಿಎಸ್‌ಟಿಯಿಂದಾದ ಪ್ರಯೋಜನಗಳು

- ಈಗ ದೇಶದ ಯಾವುದೇ ಮೂಲೆಯಲ್ಲೂ ನಾಗರಿಕ ಒಂದೇ ರೀತಿಯ ಜಿಎಸ್‌ಟಿ ದರವನ್ನು ನೀಡುತ್ತಾನೆ. ಉತ್ಪಾದನೆ, ಪೂರೈಕೆಯ ಸರಣಿ, ದಾಸ್ತಾನು, ಹೀಗೆ ಎಲ್ಲ ವ್ಯವಸ್ಥೆಯನ್ನು ಇದು ಅಚ್ಚುಕಟ್ಟಾಗಿವೆ.
- ಜಿಎಸ್‌ಟಿ ಬಂದ ನಂತರ ಸುಮಾರು 17 ತೆರಿಗೆಗಳು ಮತ್ತು ಹಲವು ಸೆಸ್‌ಗಳು ರದ್ದಾದವು. ಇದರೊಂದಿಗೆ ದೇಶದ ಪರೋಕ್ಷ ತೆರಿಗೆ ವ್ಯವಸ್ಥೆ ಅಂತಾರಾಷ್ಟ್ರೀಯ ದರ್ಜೆಗೇರಿತು. ಅಬಕಾರಿ ಸುಂಕ, ಸೇವಾ ತೆರಿಗೆಯಂಥ ಕೇಂದ್ರೀಯ ತೆರಿಗೆಗಳು, ರಾಜ್ಯಗಳ ವ್ಯಾಟ್, ಮಾರಾಟ ತೆರಿಗೆ, ಆಕ್ಟಾಯ್ ಇತ್ಯಾದಿಗಳು ಜಿಎಸ್‌ಟಿಯಲ್ಲಿ ವಿಲೀನವಾಯಿತು. ಇದರ ಪರಿಣಾಮ ಒಂದೇ ಸರಕು ಅಥವಾ ಸೇವೆಯ ಮೇಲೆ ಎರಡರಡು ತೆರಿಗೆ ಹೇರಿಕೆ ತಪ್ಪಿತು. ವಾಣಿಜ್ಯ ವಲಯದ ಸಂಕೀರ್ಣತೆಯನ್ನು ಇದು ಸರಳವಾಗಿಸಿತು.
- ಜಿಎಸ್‌ಟಿಯಿಂದ ಭಾರತದ ಆರ್ಥಿಕ ವ್ಯವಸ್ಥೆಗೆ ಒಂದು ಶಿಷ್ಟ ಬರಲಿದೆ. ಎಲ್ಲವೂ ಡಿಜಿಟಲ್ ತಂತ್ರಜ್ಞಾನದ ಅಡಿಯಲ್ಲಿ ಬರುವುದರಿಂದ ತೆರಿಗೆ ಸೋರಿಕೆ ತಡೆಯಬಹುದು. ಸ್ವಂತ ಉದ್ಯೋಗ, ಬಿಸಿನೆಸ್

ಮಾಡುವವರಿಗೂ, ಬ್ಯಾಂಕ್ ಸಾಲ ಪಡೆಯಲು ಜಿಎಸ್‌ಟಿಯ ದಾಖಲೆಗಳು ಸಹಕಾರಿಯಾಗುತ್ತವೆ.

- ತೆರಿಗೆಯ ನೆಲೆ ವಿಸ್ತರಣೆಯಾಗಿದೆ. ಜಿಎಸ್‌ಟಿ ಜಾರಿಗೆ ಬಂದ ನಂತರ 2017ರ ಮಾರ್ಚ್‌ವರೆಗೆ 1,03,99,305 ತೆರಿಗೆದಾರರು ನೋಂದಾಯಿಸಿ ಕೊಂಡಿದ್ದಾರೆ. ಇವರಲ್ಲಿ 39.56ಲಕ್ಷ ಹೊಸ ತೆರಿಗೆದಾರರಾಗಿದ್ದಾರೆ.
 - ತೆರಿಗೆದಾರರ ಸಂಖ್ಯೆ ಹೆಚ್ಚಿದಂತೆ ತೆರಿಗೆ ಸಂಗ್ರಹದಲ್ಲೂ ಹೆಚ್ಚಳವಾಗಿದೆ. ತೆರಿಗೆ ಸಂಗ್ರಹ ವೃದ್ಧಿಸಿದರೆ ಆರ್ಥಿಕ ಅಭಿವೃದ್ಧಿಗೆ ಬೇಕಾದ ಮೂಲ ಸೌಕರ್ಯಗಳನ್ನು ಕಲ್ಪಿಸಲೂ ಸರಕಾರಕ್ಕೆ ಸಾಧ್ಯವಾಗಲಿದೆ. ಹಾಗೆಯೇ ಮುಂದಿನ ದಿನಗಳಲ್ಲಿ ಒಟ್ಟಾರೆಯಾಗಿ ತೆರಿಗೆಯ ದರದಲ್ಲಿಯೂ ಕಡಿಮೆಯಾಗುವ ಸಾಧ್ಯತೆಗಳಿರುವುದರಿಂದ ಜನಸಾಮಾನ್ಯರ ಮೇಲೆ ತೆರಿಗೆಯ ಹೊರೆಯೂ ಕಡಿಮೆಯಾಗಲಿದೆ.
 - ಜಿಎಸ್‌ಟಿಯಡಿಯಲ್ಲಿ ಮುಖ್ಯವಾಗಿ 5 ಶ್ರೇಣಿಗಳಿವೆ. ಶೇ.0, ಶೇ.5, ಶೇ.12, ಶೇ.18 ಮತ್ತು ಶೇ.28. ಈಗ ಶೇ.28ರಲ್ಲಿದ್ದ ಬಹುತೇಕ ವಸ್ತುಗಳನ್ನು ಶೇ.18ಕ್ಕೆ ಇಳಿಸಲಾಗಿದೆ. ಅನೇಕ ದಿನಬಳಕೆಯ ವಸ್ತುಗಳ ಮೇಲೆ ಶೂನ್ಯ ತೆರಿಗೆ ವಿಧಿಸಲಾಗಿದೆ. ತೆರಿಗೆ ಸಂಗ್ರಹ ಹೆಚ್ಚಿದಂತೆ ತೆರಿಗೆಯ ಶ್ರೇಣಿಗಳನ್ನು ಇಳಿಸುವ ಚಿಂತನೆ ಸರಕಾರಕ್ಕೆ ಇದೆ ಎಂದು ಹಣಕಾಸು ಸಚಿವ ಅರುಣ್ ಜೇಟ್ಟಿ ತಿಳಿಸಿದ್ದಾರೆ.
 - ಸರಾಸರಿ ಮಾಸಿಕ ಪರೋಕ್ಷ ತೆರಿಗೆ ಸಂಗ್ರಹ 90 ಸಾವಿರ ಕೋಟಿಯನ್ನು ಮೀರುತ್ತಿದೆ. ಕಳೆದ ಎಪ್ರಿಲ್‌ನಲ್ಲಿ 1.03ಲಕ್ಷ ಕೋಟಿ ರೂಪಾಯಿ, ಮೇನಲ್ಲಿ 94 ಸಾವಿರ ಕೋಟಿ, ಜೂನ್‌ನಲ್ಲಿ 95 ಸಾವಿರ ಕೋಟಿ ರೂಪಾಯಿಗಳ ತೆರಿಗೆ ಸಂಗ್ರಹವಾಗಿತ್ತು. ಮುಂದಿನ ದಿನಗಳಲ್ಲಿ ಮಾಸಿಕ ಸರಾಸರಿ 1.1 ಲಕ್ಷ ಕೋಟಿ ರೂಪಾಯಿ ದಾಖಲಿದ್ದು ವಾರ್ಷಿಕ 13 ಲಕ್ಷ ಕೋಟಿ ರೂಪಾಯಿ ತೆರಿಗೆ ಸಂಗ್ರಹವಾಗಲಿದೆ ಎಂದು ಕೇಂದ್ರ ಹಣಕಾಸು ಸಚಿವಾಲಯ ಅಂದಾಜು ಹಾಕಿದೆ.
 - ಜಿಎಸ್‌ಟಿಯ ಜಾರಿ ದರ ನಿಗದಿ ಮೊದಲಾದವುಗಳಿಗಾಗಿ ರಾಜ್ಯಗಳ ಸಹಭಾಗಿತ್ವದಲ್ಲಿ ಜಿಎಸ್‌ಟಿ ಕೌನ್ಸಿಲ್ ರಚನೆಯಾಗಿದೆ. ಇದರಿಂದ ತೆರಿಗೆ ಸುಧಾರಣೆಯ ಜೊತೆಗೆ ಸಹಕಾರಿ ಫೆಡರಲ್ ವ್ಯವಸ್ಥೆಯ ರೂಪುಗೊಳ್ಳಲೂ ಸಾಧ್ಯವಾಗುತ್ತದೆ.
 - ರಾಜ್ಯದ ಗಡಿಗಳಲ್ಲಿ ಚೆಕ್‌ಪೋಸ್ಟ್‌ಗಳು ಕೊನೆಯಾಗಿದ್ದರಿಂದ ಅಂತರರಾಜ್ಯ ಸರಕು ಸಾಗಾಣಿಕೆ ಸರಳ ಮತ್ತು ತೀವ್ರವಾಗಿದೆ. ಗ್ರಾಹಕರಿಗೆ ದೇಶದಲ್ಲೆಡೆಯ ಸರಕುಗಳು ಲಭ್ಯವಾಗುವುದರ ಜೊತೆಗೆ ಪರೋಕ್ಷವಾಗಿ ಸಾಗಾಣಿಕೆ ಉದ್ಯಮ, ಟ್ರಕ್ ಲಾರಿ ಉದ್ಯಮಗಳಿಗೂ ಲಾಭವಾಗಿದೆ.
 - ತೆರಿಗೆ ವಂಚನೆ, ಲಾಭಕೋರತನ, ಭ್ರಷ್ಟಾಚಾರ ಮೊದಲಾದವುಗಳ ಮೇಲೆ ನಿಯಂತ್ರಣ ಸಾಧ್ಯವಾಗುತ್ತಿದೆ.
- ಜಿಎಸ್‌ಟಿ ಜಾರಿಯ ನಂತರ ವ್ಯಾಪಾರಿಗಳಿಗೆ ಉದ್ಯಮದಾರರಿಗೆ ತೊಂದರೆಯಾಗಿಲ್ಲವೆಂದೇನಿಲ್ಲ. ಕೆಲವು ಸಾಮಾನ್ಯ ವ್ಯಾಪಾರಸ್ಥರಲ್ಲಿ ಜಿಎಸ್‌ಟಿಯ ಕುರಿತು ತಿಳುವಳಿಕೆ ಸರಿಯಾಗಿಲ್ಲ, ಜಿಎಸ್‌ಟಿಯಲ್ಲಿ ತೆರಿಗೆ ರಿಟರ್ನ್ಸ್ ಪ್ರಕ್ರಿಯೆಯಲ್ಲಿ ತಾಂತ್ರಿಕ ಸಮಸ್ಯೆಗಳು ಸಂಪೂರ್ಣ ಬಗೆಹರಿದಿಲ್ಲ, ನೋಂದಣಿ ಪ್ರಕ್ರಿಯೆ ಸರಳಗೊಳ್ಳಬೇಕಿದೆ, ರಫ್ತುದಾರರಿಗೆ ರಿಫಂಡ್‌ನಲ್ಲಿ ಕೆಲ ತಾಂತ್ರಿಕ ತೊಂದರೆಗಳು ಎದುರಾಗುತ್ತಿವೆ. ಜಿಎಸ್‌ಟಿ ದರಗಳ ಶ್ರೇಣಿ ಇಳಿಯಬೇಕಾಗಿದೆ. ತೆರಿಗೆಯ ನೆಲೆ ಮತ್ತಷ್ಟು ವ್ಯಾಪಕವಾಗಬೇಕಾಗಿದೆ.
- ಆದರೂ ಸರಕು ಮತ್ತು ಸೇವಾ ತೆರಿಗೆ ವ್ಯವಸ್ಥೆ - ಜಿಎಸ್‌ಟಿ ಜಾರಿ ಭಾರತದ ಆರ್ಥಿಕ ವ್ಯವಸ್ಥೆಯಲ್ಲಿ ಒಂದು ಪ್ರಮುಖ ಮೈಲಿಗಲ್ಲು ಎನ್ನುವುದರಲ್ಲಿ ಎರಡು ಮಾತಿಲ್ಲ. ಮುಂಬರುವ ದಿನಗಳಲ್ಲಿ ಜಿಎಸ್‌ಟಿ ಭಾರತದ ಅರ್ಥವ್ಯವಸ್ಥೆಯನ್ನು ಇನ್ನಷ್ಟು ಸುದೃಢಗೊಳಿಸಲಿದೆ ಮತ್ತು 'ಒಂದು ದೇಶ ಒಂದು ತೆರಿಗೆ ಒಂದು ಮಾರುಕಟ್ಟೆ' ಎನ್ನುವ ಧ್ಯೇಯ ನಿಜಾರ್ಥದಲ್ಲಿ ಜಾರಿಗೆ ಬರಲಿದೆ.

ಚೆಕ್‌ಪೋಸ್ಟ್‌ಗಳಲ್ಲಿ ಟ್ರಕ್‌ಗಳ ಸಾಲಿಗೆ ಮುಕ್ತಿ

ಈ ಹಿಂದೆ ಅಂತರ ರಾಜ್ಯಗಳ ಗಡಿಗಳ ಚೆಕ್‌ಪೋಸ್ಟ್‌ಗಳಲ್ಲಿ ಟ್ರಕ್, ಲಾರಿಗಳು ತಪಾಸಣೆಗಾಗಿ ಸಾಲುಗಟ್ಟಿ ನಿಂತಿರುತ್ತಿದ್ದವು. ಕೇರಳ, ಮಹಾರಾಷ್ಟ್ರ, ಮಧ್ಯಪ್ರದೇಶ, ಬಿಹಾರ, ಪಶ್ಚಿಮ ಬಂಗಾಳ ರಾಜ್ಯಗಳ ಚೆಕ್‌ಪೋಸ್ಟ್‌ಗಳಲ್ಲಂತೂ ಲಾರಿಗಳು ದಿನಗಟ್ಟಲೇ ಕಾಯಬೇಕಿತ್ತು. ಈ ಚೆಕ್‌ಪೋಸ್ಟ್‌ಗಳಲ್ಲಿ ಜಿಎಸ್‌ಟಿ ಜಾರಿಗೆ ಬಂದ ನಂತರ ನಂತರ ಇಲ್ಲವಾಗಿದ್ದು, ಕಾಶ್ಮೀರದಿಂದ ಕನ್ಯಾಕುಮಾರಿಯ ತನಕ ದೇಶಾದ್ಯಂತ ಸರಕುಗಳ ಮುಕ್ತ ಸಂಚಾರ ಸಾಧ್ಯವಾಗಿದೆ. ಹಾಗಾಗಿ ಭಾರತದ ಉದ್ದಗಲಕ್ಕೂ ಸರಕುಗಳ ಸಾಗಣೆಯಲ್ಲಿ ಇಂಧನ, ಸಮಯ, ಸಿಬ್ಬಂದಿ ವೆಚ್ಚದಲ್ಲಿ ಭಾರಿ ಉಳಿತಾಯವಾಗಿದೆ. ಖಾಸಗಿ ಸಂಸ್ಥೆಯೊಂದು ನಡೆಸಿದ ಸಮೀಕ್ಷೆಯ ಪ್ರಕಾರ ಜಿಎಸ್‌ಟಿ ಜಾರಿಗೆ ಬಂದ ನಂತರ ಸಾಗಾಣಿಕೆಯಲ್ಲಿ ಶೇ 18-20ರಷ್ಟು ದಕ್ಷತೆ ಹೆಚ್ಚಿದೆ. ಗ್ರಾಹಕರಿಗೂ ಸಹ ಇದು ಅನುಕೂಲಕರವಾಗಿದ್ದು ಸರಕುಗಳು ತೀವ್ರವಾಗಿ ದೊರಕತೊಡಗಿವೆ. ಇ-ಕಾಮರ್ಸ್, ಆನ್‌ಲೈನ್ ವ್ಯವಹಾರಗಳ ಮೇಲೆ ಧನಾತ್ಮಕ ಪರಿಣಾಮ ಉಂಟಾಗಿದೆ.

ಅಲ್ಲೂರಿ ಸೀತಾರಾಮ ರಾಜು ((04/07/1897 – 07/05/1924)



ಉತ್ತರ ತೆಲಂಗಾಣದ ಅಲ್ಲೂರಿ ಸೀತಾರಾಮ ರಾಜು ಅಪ್ರತಿಮ ನಾಯಕ. ಭಾರತದ ಸ್ವಾತಂತ್ರ್ಯಕ್ಕಾಗಿ ವನವಾಸಿ, ಗಿರಿವಾಸಿಗಳ ಹಕ್ಕುಗಳಿಗಾಗಿ ತನ್ನ ಪ್ರಾಣವನ್ನೇ ತೆತ್ತ ಕ್ರಾಂತಿಕಾರಿ. 'ಮಾನ್ಯಂ ವೀರುಡು - ಮಾನ್ಯರಾದ ವೀರರು' ಎಂದೇ ಅವರು ದೇಶದಲ್ಲಿ ಸ್ಮರಣೀಯರಾಗಿದ್ದಾರೆ.

ಜುಲೈ 4, 1897 ರಂದು ವಿಶಾಖಪಟ್ಟಣ ಜಿಲ್ಲೆಯ ಪಂಡುರಂಗಿ ಎಂಬ ಗ್ರಾಮದಲ್ಲಿ ಜನಿಸಿದ ಅಲ್ಲೂರಿ ಸೀತಾರಾಮ ರಾಜುವಿನ ತಂದೆ ವೆಂಕಟರಾಮರಾಜು ಆಗಿನ ಬ್ರಿಟಿಷ್ ಆಳ್ವಿಕೆಯ ಸರ್ಕಾರದಲ್ಲಿ ಛಾಯಾಗ್ರಾಹಕರಾಗಿ ರಾಜಮಂಡಿಯಲ್ಲಿ ಕೆಲಸ ಮಾಡುತ್ತಿದ್ದರು.

ಬಾಲಕನಾಗಿದ್ದಾಗ ಒಮ್ಮೆ ಆಂಗ್ಲ ಅಧಿಕಾರಿಗೆ ಸೆಲ್ಯೂಟ್ ಹೊಡೆದಿದ್ದಕ್ಕೆ ತಂದೆಯಿಂದ ಪೆಟ್ಟುತಂದು, ನಮ್ಮ ದೇಶದಲ್ಲೇ ನಮ್ಮನ್ನು ಗುಲಾಮರನ್ನಾಗಿಸಿರುವ ಆಂಗ್ಲರು ತಮ್ಮ ಶತ್ರುಗಳು ಎಂಬುದನ್ನರಿತರು. 1912-13 ರ ವೇಳೆಗೆ ಮೆಟ್ರಿಕ್ ಓದುತ್ತಿದ್ದಾಗಲೇ ಕ್ರಾಂತಿಕಾರಿ ವಿಚಾರಗಳಿಂದ ಪ್ರಭಾವಿತರಾಗಿದ್ದ ರಾಜು, ಭಾರತದ ಸ್ವಾತಂತ್ರ್ಯಕ್ಕಾಗಿ ಹೋರಾಡಲು ಪಣ ತೊಟ್ಟಿದ್ದರು. ದೇಶ ಪರ್ಯಟನೆಯಲ್ಲಿ ತೊಡಗಿದ್ದಾಗ ಹಲವಾರು ಕ್ರಾಂತಿಕಾರಿ ನಾಯಕರ ಪರಿಚಯವಾಯಿತು. ಸ್ವತಂತ್ರ ಹೋರಾಟದಲ್ಲಿ ತೊಡಗಬೇಕು, ದೇಶ ಸೇವೆ, ಜನ ಸೇವೆ ಮಾಡಬೇಕೆಂಬ ಮನೋಭಾವ ಗಟ್ಟಿಗೊಂಡಿತ್ತು. ನಂತರ ಅಧ್ಯಾತ್ಮದಡೆಗೆ ಆಕರ್ಷಣೆ ಹುಟ್ಟಿ ಆಂಧ್ರದ ಕೃಷ್ಣ ದೇವಿ ಪೇಟೆಯ



ನೀಲಕಂಠೇಶ್ವರ ದೇವಸ್ಥಾನದಲ್ಲಿ ಅಧ್ಯಾತ್ಮ ಸಾಧನೆಯಲ್ಲಿ ತೊಡಗಿದರು. ಕಾವಿ ಧರಿಸಿ ಜನಸೇವೆಗಳಿದರು.

ಬ್ರಿಟಿಷರು ಅಂದಿಗೆ ಜಾರಿಗೊಳಿಸಿದ್ದ ಅರಣ್ಯ ಕಾಯ್ದೆಯ ಪ್ರಕಾರ ವನವಾಸಿಗಳು ತಮ್ಮ ಪೋಡುಗಳನ್ನು(ವಾಸದ ಹಳ್ಳಿ) ಬಿಟ್ಟು ಬೇರೊಂದೆಡೆ ವಲಸೆ ಹೋಗಬಾರದು. ಇದು ಅವರ ಸಹಜ ಬದುಕಿನ ಮೇಲೆ ನಿಯಂತ್ರಣ ಹೇರುವ ಕಾನೂನಾಗಿತ್ತು. ಕೃಷಿ ಚಟುವಟಿಕೆ, ಬೇಟೆ ಮತ್ತು ಅರಣ್ಯದ ಉತ್ಪನ್ನಗಳನ್ನು ನಂಬಿ ಬದುಕುತ್ತಿದ್ದ ಈ ಜನರು ಉದ್ಯೋಗ ಬೇಸಾಯಕ್ಕಾಗಿ ಬೇರೆಡೆ ಹೋಗುವುದು ಅನಿವಾರ್ಯವಾಗಿತ್ತು. ಒಂದು ಪ್ರದೇಶದಲ್ಲಿ ಒಮ್ಮೆ ಬೆಳೆ ತೆಗೆದ ನಂತರ ನಂತರ ಭೂಮಿಯನ್ನು ಹಲವಾರು ವರ್ಷಗಳ ಕಾಲ ಹಾಗೆಯೇ ಬಿಡುವುದು ಅವರ ವಾಡಿಕೆ. ಭೂಮಿಯ ಫಲವತ್ತತೆಯನ್ನು ಕಾಯ್ದುಕೊಳ್ಳುವಲ್ಲಿ ನಿಸರ್ಗದೊಡನೆ ಅವರ ನಿಕಟ ಸಂಪರ್ಕದಿಂದ ಬಂದ ಪರಂಪರಾಗತ ಜ್ಞಾನವದು. ನಗರ ವ್ಯವಸ್ಥೆಗಳಿಂದ ದೂರವಾಗಿದ್ದ ಚಿಂಚು ಬುಡಕಟ್ಟು ಜನರ ಪರವಾಗಿ ಅಲ್ಲೂರಿ ಸೀತಾರಾಮ ರಾಜು ನಡೆಸಿದ ಹೋರಾಟ "ರಂಪಾ ದಂಗ" ಎಂದು ಇತಿಹಾಸದಲ್ಲಿ ದಾಖಲಾಗಿದೆ.

ಸೀತಾರಾಮ ರಾಜು ಮನ್ಯಮ್ ಗುಡ್ಡಗಾಡು ಪ್ರದೇಶದ ಜನರ ಪರವಾಗಿ ಹೋರಾಡಿ ಅವರ ಆರಾಧ್ಯ ದೈವವೇ ಆದರು. ಈ ಜನರಲ್ಲಿದ್ದ ನರಬಲಿ ಮತ್ತು ಅನೇಕ ಅನಿಷ್ಟ ಪದ್ಧತಿಗಳನ್ನು ತೊಡೆದು ಹಾಕಿದ್ದಲ್ಲದೆ, ಮದ್ಯದ ದಾಸ್ಯದಿಂದ ಮುಕ್ತಗೊಳಿಸಿದರು. ಒಮ್ಮೆ ಆಂಗ್ಲ ಸರ್ಕಾರ ನರಸಿಪಟ್ಟಣದಿಂದ ಮನ್ಯಮ್ ಗುಡ್ಡಗಳ ಮೂಲಕ ಚಿಂತಪಲ್ಲಿಗೆ ರಸ್ತೆ ನಿರ್ಮಿಸಬೇಕೆಂದು ನಿರ್ಧರಿಸಿತು. ಆದರೆ ರಸ್ತೆ ನಿರ್ಮಾಣದ ಕೆಲಸ ಅಷ್ಟು ಸುಲಭವಾಗಿರಲಿಲ್ಲ. ಈ ಕಾರ್ಯಕ್ಕೆ

ಮಾರ್ಗ ಮದ್ಯದಲ್ಲಿ ಬರುವ ಮರ ಉರುಳಿಸಿ, ಬಂಡೆಗಳನ್ನು ಒಡೆದು ದಾರಿ ನಿರ್ಮಿಸಲು ಅಲ್ಲಿನ ವನವಾಸಿಗಳಿಗೆ 6 ಆಣೆ ದಿನಗೂಲಿ ಕೊಟ್ಟು ದುಡಿಸಿ ಕೊಳ್ಳುವ ಯೋಜನೆ ರೂಪಿಸಿದರು. ಆದರೆ ಯೋಜನೆ ಆರಂಭವಾದ ನಂತರ ಆಂಗ್ಲರು ಎರಡು ಆಣೆ ಕೊಡಲು ಆರಂಭಿಸಿದರು, ದಿನಗೂಲಿಗೆ ಬಂದ ಆದಿವಾಸಿ ಕೊಯ ಜನರಿಗೆ ರಕ್ತ ಬರುವಂತೆ ಹೊಡೆದು ಗಾಯದ ಮೇಲೆ ಮೆಣಸಿನ ಪುಡಿವನ್ನು ಸವರಿ ಹಿಂಸಿಸುತ್ತಿದ್ದರು.

ಮುಗ್ಧ ವನವಾಸಿಗಳ ಮೇಲೆ ಆಂಗ್ಲರ ದಬ್ಬಾಳಿಕೆಯನ್ನು ತಡೆಗಟ್ಟಲು ಸಶಸ್ತ್ರ ಹೋರಾಟವೊಂದೇ ಮಾರ್ಗವೆಂದು ನಿರ್ಧರಿಸಿದ ಸೀತಾರಾಮ ರಾಜು ಜನರ ಒಳಿತಿಗಾಗಿ ಬಲಿದಾನ ನೀಡಲು ಸಿದ್ಧರಿದ್ದ ವನವಾಸಿಗಳ ಪಡೆಯನ್ನೇ ಕಟ್ಟಿದರು. ಈ ಸೇನೆ ಅನೇಕ ಪೊಲೀಸ್ ಠಾಣೆಗಳ ಮೇಲೆ ದಾಳಿ ಮಾಡಿ ಶಸ್ತ್ರಾಸ್ತ್ರಗಳನ್ನು ಸಂಗ್ರಹಿಸಿತು ಮಾತ್ರವಲ್ಲದೆ ತಮ್ಮ ಮೇಲೆ ಕ್ರಮಕ್ಕೆ ಗೊಳ್ಳಲು ಅರಣ್ಯಕ್ಕೆ ಬಂದ ಅನೇಕ ಬ್ರಿಟಿಷ್ ಅಧಿಕಾರಿಗಳನ್ನು ಕೊಂದು ಹಾಕಿತು. ರಾಜು ಮತ್ತು ಅವರ ಆದಿವಾಸಿ ಪಡೆ ಆಂಗ್ಲರಿಗೆ ಸಿಂಹಸ್ವಪ್ನವಾಯಿತು.

ರಾಜುವನ್ನು ಹಿಡಿಯಲೇಬೇಕೆಂಬ ಹಟಕ್ಕೆ ಬಿದ್ದ ಸರ್ಕಾರ ರುದರ್ ಫೋರ್ಡ್ ಎಂಬ ಕ್ರೂರ ಅಧಿಕಾರಿಯನ್ನು ನೇಮಿಸಿತು. ಆಂಗ್ಲ ಮತ್ತು ರಾಜುವಿನ ಪಡೆಗಳಿಗೆ ಭಾರಿ ಕಾಳಗವೇ ನಡೆಯಿತು ಮತ್ತು ಆಂಗ್ಲರ ಸೇನೆಗೆ ಸೋಲಾಯಿತು. ಆದರೆ ರಾಜುವಿನ ನಂಬಿಕಸ್ಥ ಜೊತೆಗಾರ ಗಾಮು ಮಲ್ಲುದೋರ ಪೊಲೀಸರಿಗೆ ಸಿಕ್ಕಿ ಬಿದ್ದನು. ತನ್ನ ಹಲವಾರು ಸಂಗಡಿಗರು ಹೋರಾಡುತ್ತಲೇ ವೀರ ಸ್ವರ್ಗವನ್ನು ಪಡೆದದ್ದನ್ನು ನೋಡಿ ರಾಜುಗೆ ಬಹಳ ನೋವಾಯಿತು. ನಂತರದ ದಿನಗಳಲ್ಲಿ ಮನುಷ್ಯತ್ವವನ್ನೇ ಮರೆತ ಆಂಗ್ಲರು ವನವಾಸಿಗಳ ವಸತಿಗೆ ನುಗ್ಗಿ ಹಿಂಸಾಕೃತ್ಯಗಳನ್ನು ಆರಂಭಿಸಿದರು.

1924ರಲ್ಲಿ ಆಂಗ್ಲರು ತಾವು ಸಂಧಿಗೆ ಸಿದ್ಧವೆಂದು ಸಂಧಾನದ ನೆಪವೊಡ್ಡಿ ರಾಜುವನ್ನು ತಮ್ಮ ಶಿಬಿರಕ್ಕೆ ಕರೆಸಿಕೊಂಡರು. ತನ್ನ ಬಲಿದಾನವಾದರೂ ಚಿಂತೆಯಿಲ್ಲ ತನ್ನ ನಂಬಿದವರನ್ನು ನಾನು ಉಳಿಸಬೇಕು ಎಂದು ರಾಜು ನಿರಾಯುಧನಾಗಿ ಆಂಗ್ಲ ಅಧಿಕಾರಿಗಳ ಬಿಡಾರಕ್ಕೆ ಬಂದರು. ತಕ್ಷಣವೇ ಅವರನ್ನು ಬಂಧಿಸಿದ ಆಂಗ್ಲರು ಮರವೊಂದಕ್ಕೆ ಕಟ್ಟಿಹಾಕಿ, ಅಪರೊಬ್ಬ ದರೋಡೆಕೋರನೆಂದು ನಿಂದಿಸಿದರು. ಪ್ರತಿಯಾಗಿ ಸೀತಾರಾಮ ರಾಜು 'ಮೋಸದಿಂದ ಭಾರತವನ್ನು ಕೊಳ್ಳಿ ಹೊಡೆಯುತ್ತಿರುವ ನೀವು ದರೋಡೆಕೋರರು' ಎಂದು ಅಬ್ಬರಿಸಿದರು. ಕೊನೆಗೆ ಮೇಜರ್ ಗಡಾಲ್, ಸೀತಾರಾಮ ರಾಜುವನ್ನು ಗುಂಡಿಕ್ಕಿ ಕೊಲ್ಲಲು ಆಜ್ಞೆ ನೀಡಿದಾಗ ಸೀತಾರಾಮ ರಾಜು, 'ನೀವು ಒಬ್ಬ ರಾಜುವನ್ನು ಕೊಲ್ಲಬಹುದು, ಆದರೆ ನಮ್ಮ ಭಾರತವಾತೆ ಬಂಜೆಯಲ್ಲ. ಅವಳ ರತ್ನಭರದಲ್ಲಿ ಕೋಟ್ಯಂತರ ರಾಜುಗಳು ಹುಟ್ಟಿ ನಿಮ್ಮ ಹುಟ್ಟಡಗಿಸುತ್ತಾರೆ. ಒಂದಲ್ಲಾ ಒಂದು ದಿನ ನೀವು ಇಲ್ಲಿಂದ ತೆರಳಲೇ ಬೇಕಾಗುತ್ತದೆ' ಎಂದು ಗುಡುಗಿದರು. ನಿಶಸ್ತ್ರ ರಾಜುವಿನ ಮೇಲೆ ಗುಂಡಿನ ಮಳೆಗರೆಯಲಾಯಿತು.

'ವಂದೇ ಮಾತರಂ' ಹೇಳುತ್ತಲೇ ಭಾರತಾಂಜೆಯ ಮಡಿಲು ಸೇರಿ ಅಮರರಾದರು ಅಲ್ಲೂರಿ ಸೀತಾರಾಮ ರಾಜು.



ಒಬ್ಬೊಬ್ಬ ವ್ಯಕ್ತಿಗೆ ಒಂದೊಂದು ಸ್ವಧರ್ಮ ಇರುತ್ತದೆ. ಅಂತೆಯೇ ಒಂದೊಂದು ಕುಟುಂಬ, ಜಾತಿ, ವರ್ಗ, ಧಾರ್ಮಿಕ ಅಥವಾ ಸಾಮಾಜಿಕ ವೃತ್ತಿ ಸಂಬಂಧಿ ತ' ಪ್ರಾದೇಶಿಕ ಸಮುದಾಯಗಳಿಗೂ ಸ್ವಧರ್ಮಗಳಿರುತ್ತವೆ.


ಇವುಗಳ ದೈನಂದಿನ ಅನುಭವಗಳ ಆಧಾರದ ಮೇಲೆ ಕಾಲಕ್ರಮದಲ್ಲಿ ಶಿಷ್ಟಾಚಾರ ವಿಧಿಗಳು -ಕಾನೂನು ಕಟ್ಟಳೆಗಳೂ ರೂಪಗೊಂಡವು. ಹೀಗೆ ಸ್ಥಿರತೆ, ಪರಿವರ್ತನಶೀಲತೆ? ಎರಡಕ್ಕೂ ಅವಕಾಶ ಮಾಡಿಕೊಟ್ಟಿತ್ತು ಭಾರತದ ಪರಂಪರೆ.

'ರಾಜ್ಯವಲ್ಲದ ರಾಜ್ಯ' -ಎಂದರೆ ಪಾಶ್ಚಾತ್ಯ ರಾಜ್ಯಗಳ ಕೃತಕತೆ, ಪರಿಮಿತಿಗಳಿಲ್ಲದ ಸಹಜ ರಾಜ್ಯ (ಸ್ಟೇಟ್ ವಿತ್‌ಔಟ್ ಸ್ಟೇಟ್ಸ್) ಎಂದು ಶ್ರೀ ಗುರೂಜಿಯವರೂ, ಪಂ. ದೀನದಯಾಳ್ ಉಪಾಧ್ಯಾಯ ಅವರೂ ವರ್ಣಿಸಿದ ಭಾರತದ ಪರಂಪರೆಯು, ಪೂರ್ತಿ ಭಿನ್ನ ಪರಿಸರದಲ್ಲಿ ಸಂಘರ್ಷಗಳ ನಡುವೆ ಬೆಳೆದುಬಂದ ರಾಜ್ಯಾಂಗದ ಪರಿಚಯ ಮಾತ್ರ ಪಡೆದ ಪಾಶ್ಚಾತ್ಯರಿಗೆ ಅರ್ಥವಾಗುವುದು ದುಷ್ಕರ.

ಪುಸ್ತಕದ ಹೆಸರು - ನಾಗರಿಕತೆಗಳ ಸಂಘರ್ಷ

ಲೇಖಕರು - ಎಸ್.ಆರ್. ರಾಮಸ್ವಾಮಿ

ಮಾನವನ ನಾಗರಿಕತೆಯ ಇತಿಹಾಸದ ಅವಲೋಕನ ಮಾಡಿದಲ್ಲಿ ತಿಳಿಯುವ ಸಂಗತೆಯೆಂದರೆ ಹಿಂದಿನಿಂದ ಇಂದಿನವರೆಗೂ ಸಂಘರ್ಷಗಳು ನಡೆದಿರುವುದು ಸಭ್ಯತೆ ಮತ್ತು ಬರ್ಬರತೆಗಳ ಮಧ್ಯೆಯೇ ಎಂಬುದು. ಈಗಿನ ಜಗದ್ವ್ಯಾಪಿ ಸಂಘರ್ಷಗಳನ್ನು ರಾಜಕೀಯ? ಆರ್ಥಿಕ ಹಿನ್ನೆಲೆಯಲ್ಲಷ್ಟೇ ಅರ್ಥೈಸುವುದು ಪ್ರಯೋಜನಕರವಲ್ಲ. ಇದರ ಬೇರಿರುವುದು ಎರಡು ಭಿನ್ನ ಜೀವನದೃಷ್ಟಿಗಳಲ್ಲಿ ಎಂಬ ತಾತ್ವಿಕ ಮಗ್ಗುಲಿನ ಅವಲೋಕನ ಮಾಡುವ ಪುಸ್ತಕವೇ "ನಾಗರಿಕತೆಗಳ ಸಂಘರ್ಷ".



ಅದೊಮ್ಮೆ ಗುರುನಾನಕರು ತಮ್ಮ ಹಿರಿಯ ಮಗನನ್ನು ಕರೆದು "ಶ್ರೀಚಂದ್, ಇವತ್ತು ಗಡಿಬಡಿಯಲ್ಲಿ ಗೋಶಾಲೆಯನ್ನು ಸ್ಥಾಪಿಸಿ ಅಗಲಿಲ್ಲ. ನೀನು ಅದನ್ನು ಮಾಡು!" ಎಂದು ಹೇಳಿದರು. ಶ್ರೀಚಂದ್ ಆಗಷ್ಟೇ ಸ್ನಾನಮಾಡಿ ಬಂದಿದ್ದನು. ಒಗ್ಗದ ಸ್ವಚ್ಛ ಬಟ್ಟೆಗಳನ್ನು ಧರಿಸಿದ್ದನು. ಅವನಿಗೆ ಈಗ ಗೋಶಾಲೆಯ ಕೆಲಸವನ್ನು ಮಾಡಲು

ಇಷ್ಟವಿರಲಿಲ್ಲ. ಅವನು "ಅಪ್ಪ, ನನಗೆ ದೇವಸ್ಥಾನಕ್ಕೆ ಹೋಗಬೇಕಾಗಿದೆ. ಅಲ್ಲಿಗೆ ಮಿಂದು, ಶುಚಿಯಾಗಿಯೇ ಹೋಗಬೇಕಲ್ಲವೇ!" ಎಂದವನೇ ಅಲ್ಲಿಂದ ಹೊರಟುಹೋದನು.

ನಾನಕರು ಲೇಹಾನಾ ಎಂಬ ಹೆಸರಿನ ತಮ್ಮ ಓರ್ವ ಶಿಷ್ಯನನ್ನು ಕರೆದು ಆ ಕೆಲಸವನ್ನು ಮಾಡಲು ಹೇಳಿದರು. ಅವನೂ ಅದಾಗಲೇ ಸ್ನಾನಮಾಡಿ ಬರುತ್ತಿದ್ದ. ಆದರೆ ಗುರುಗಳ ಮಾತು ಕೇಳಿದ ಕೂಡಲೇ ಗೋಶಾಲೆಯನ್ನು ಸ್ವಚ್ಛಗೊಳಿಸಲು ಹೋದನು. ಕೆಲಸ ಮುಗಿಸಿ ಪುನಃ ಸ್ನಾನ ಮಾಡಿ ದೇವಸ್ಥಾನಕ್ಕೆ ಹೋದನು.

ಮರುದಿನ ಸಿಖ್ಖರ ದೊಡ್ಡ ಮೇಳ ನೆರೆದಿತ್ತು. ಅಂದಿನ ಮೇಳದಲ್ಲಿ ಗುರುನಾನಕರು ತಮ್ಮ ಗುರು ಪರಂಪರೆಗೆ ಸಮರ್ಥನಾದ ವಾರಸುದಾರನನ್ನು ಘೋಷಿಸುವವರಿದ್ದರು. ಗುರುನಾನಕರ ಅಪಾರ ಶಿಷ್ಯರು ಮತ್ತು ಪರಿವಾರದವರೆಲ್ಲ ಗುರುಗಳ ಹಿರಿಯ ಪುತ್ರ ಶ್ರೀಚಂದನೇ ಗದ್ದುಗೆಯ ಮುಂದಿನ ಅಧಿಕಾರಿ ಎಂಬ ಭಾವನೆಯಲ್ಲಿದ್ದರು. ಆದರೆ ಗುರುನಾನಕರು ಎಲ್ಲರ ಕಲ್ಪನೆಯನ್ನು ತಲೆಕೆಳಗಾಗಿಸಿ ಲೇಹಾನನಿಗೆ 'ಅಂಗದದೇವ' ಎಂದು ಮರುನಾಮಕರಣ ಮಾಡಿದರು ಮತ್ತು ಗುರುಪೀಠಕ್ಕೆ ಅಂಗದದೇವನೇ ಸೂಕ್ತ ವಾರಸುದಾರ ಎಂದು ಅವನನ್ನೇ ನೇಮಿಸಿದರು.

ಗುರುಗಳ ನಿರ್ಧಾರದಿಂದ ಚಿಕ್ಕತರಾದ ಶಿಷ್ಯರು "ಗುರುಸಾಹೇಬರೇ, ತಾವು ಪರಂಪರೆಯನ್ನು ಮುಂದಿರಲುವೇ? ತಮ್ಮ ಹಿರಿಯ ಮಗನನ್ನು ವಾರಸುದಾರನನ್ನಾಗಿ ಮಾಡದೆ ಲೇಹಾನನನ್ನು ನೇಮಿಸಿದಿರಿ! ಇದು ನ್ಯಾಯವೇ?" ಎಂದು ಕೇಳಿದರು. ಆಗ ನಾನಕರು, "ಶ್ರೀಚಂದನಿಗಿಂತ ಅಂಗದದೇವನು ಹೆಚ್ಚು ಯೋಗ್ಯನಾಗಿದ್ದಾನೆ. ಏಕೆಂದರೆ, ಗೋಶಾಲೆಯನ್ನು ಸ್ವಚ್ಛ ಮಾಡುವುದರಿಂದ ತಪ್ಪಿಸಿಕೊಳ್ಳುವ ಮನುಷ್ಯನು ಸಮಾಜವನ್ನು ಎಂದಿಗೂ ಶುದ್ಧ ಮತ್ತು ಪವಿತ್ರವಾಗಿಸಲಾರನು" ಎಂದು ತಮ್ಮ ಶಿಷ್ಯರಿಗೆ ತಿಳಿಸಿದರು. ಗುರುಗಳು ನೀಡಿದ ಆಜ್ಞೆಯನ್ನು ಶಿರಸಾವಹಿಸಿ ನಡೆಸುವುದೇ ಶಿಷ್ಯನಾದವನ ಕರ್ತವ್ಯ ಎನ್ನುವುದನ್ನು ಅಂಗದದೇವ ತಮ್ಮ ನಡವಳಿಕೆಯ ಮೂಲಕವೇ ತೋರಿಸಿಕೊಟ್ಟರು.

ಬೆದರಿಕೆಯ ನಡುವೆಯೂ ಸೇವೆ ಮುಂದುವರಿಸುತ್ತಿದ್ದಾಳೆ ಮುಸ್ಲಿಂ ಗೋರಕ್ಷಕಿ

ಮಧ್ಯಪ್ರದೇಶದ ಮೆಹರುನ್ನೀಸಾ ಖಾನ್ ಧರ್ಮದಲ್ಲಿ ಮುಸ್ಲಿಂ ಆದರೂ ಗೋವಿನ ರಕ್ಷಣೆಗಾಗಿ ಪಣತೊಟ್ಟು ನಿಂತ ದಿಟ್ಟ ಮಹಿಳೆ. ಗೋವಿನ ಹಂತಕರ ವಿರುದ್ಧ ಧ್ವನಿಯೆತ್ತಿದ ಈಕೆಗೆ ಈಗ ಸ್ವಂತ ಮನೆಯವರಿಂದಲೇ ಅಪಾಯ ಎದುರಾಗಿದೆ. ಅದಕ್ಕಾಗಿ ಆಕೆ ಪ್ರಧಾನಿ ಮತ್ತು ಸಿಎಂಗೆ ರಕ್ಷಣೆ ಒದಗಿಸುವಂತೆ ಅಂಗಲಾಚಿದ್ದಾರೆ. ಮಧ್ಯಪ್ರದೇಶ ರಾಷ್ಟ್ರೀಯ ಗೋ ರಕ್ಷಕ ವಾಹಿನಿ ಅಧ್ಯಕ್ಷೆಯೂ ಆಗಿರುವ ಮೆಹರುನ್ನೀಸಾ, ಗೋವುಗಳ ರಕ್ಷಣೆಗಾಗಿ ಧ್ವನಿ ಎತ್ತಿದ್ದು ಮಾತ್ರವಲ್ಲ, ಮುಸ್ಲಿಂ ಮಹಿಳೆಯರಿಗೆ ಪಿಡುಗಾಗುವ ತ್ರಿವಳಿ ತಲಾಖ್ ವಿರುದ್ಧವೂ ಹೋರಾಟ ನಡೆಸಿದ್ದಾರೆ. ಇದೇ ಕಾರಣಕ್ಕಾಗಿ ಇಂದು ಆಕೆಯ ಪತಿಯ ಮನೆಯವರು ಪ್ರಾಣ ಬೆದರಿಕೆಯೊಡ್ಡುತ್ತಿದ್ದಾರೆ. ಆಕೆಯನ್ನು



ದೌರ್ಜನ್ಯಕ್ಕೀಡುಮಾಡುತ್ತಿದ್ದಾರೆ. ಹೊರಗಿ ನಿಂದಲೂ ಬೆದರಿಕೆ ಇದೆ. ಹೊರಗಿನವರಿಗಿಂತಲೂ ಕುಟುಂಬದವರ ವರ್ತನೆ ಹೆಚ್ಚು ಬೇಸರ ತರಿಸಿದೆ ಎಂದು ಈಕೆ ಹೇಳುತ್ತಾರೆ. ಕಳೆದ ಮೂರು ತಿಂಗಳುಗಳಿಂದ ಆಕೆ ಈ ಬಗ್ಗೆ ಪೊಲೀಸರಿಗೆ ದೂರು ನೀಡಿದ್ದಾಳೆ ಆದರೆ ಯಾವುದೇ ಪ್ರಯೋಜನ ವಾಗಿಲ್ಲ. ಹೀಗಾಗಿ ಪ್ರಧಾನಿ ನರೇಂದ್ರ ಮೋದಿ ಮತ್ತು ಸಿಎಂ ಶಿವರಾಜ್ ಸಿಂಗ್ ಚೌಹಾಣ್ ಬಳಿ ಸಹಾಯಕ್ಕಾಗಿ ಅಂಗಲಾಚಿದ್ದಾಳೆ. ಬೆದರಿಕೆಯ ನಡುವೆಯೂ ಮೆಹರುನ್ನೀಸಾ ನೀಮಜ್ ಬೆಲ್ಟಿಯಲ್ಲಿ ಗೋಶಾಲೆಯನ್ನು ನಡೆಸುತ್ತಿದ್ದಾರೆ. ಬೆದರಿಕೆಗಳಿಗೆ ನನ್ನನ್ನು ಗೋವಿನ ಸೇವೆ ಮಾಡದಂತೆ ತಡೆಯಲು ಸಾಧ್ಯವಿಲ್ಲ ಎಂಬುದು ಈಕೆಯ ದಿಟ್ಟ ನುಡಿ.

ಮೇಘನಾ ಶಾನುಭೋಗ ದಕ್ಷಿಣ ಭಾರತದ ಮೊದಲ ಮಹಿಳಾ ಫೈಟರ್ ಪೈಲಟ್

ಚಿಕ್ಕಮಗಳೂರಿನ ಮೇಘನಾ ಶಾನುಭೋಗ ಭಾರತೀಯ ವಾಯುಸೇನೆಯ ಯುದ್ಧ ವಿಮಾನ ಗಳನ್ನು ಹಾರಿಸಲಿರುವ ದಕ್ಷಿಣ ಭಾರತದ ಮೊದಲ ಮಹಿಳಾ ಪೈಲಟ್ ಆಗಿ ಹೊರಹೊಮ್ಮಿದ್ದಾರೆ. ವಾಯುಸೇನೆಯ ಫೈಟಿಂಗ್ ಆಫೀಸ್ ರ್ಯಾಂಕ್ ಪಡೆದಿರುವ ಇವರು, ಬೀದರ್‌ನ ವಾಯುಸೇನಾ ಅಕಾಡಮಿಯಲ್ಲಿ ಇಂಗ್ಲೆಂಡ್ ಯುದ್ಧ ವಿಮಾನ 'ಹಾಕ್'ನಲ್ಲಿ ಹಾರಾಟ ತರಬೇತಿಯನ್ನು ಪಡೆಯಲಿದ್ದಾರೆ. ಭಾರತೀಯ ವಾಯುಸೇನೆ ಆರನೇ ಮಹಿಳಾ ಫೈಟರ್ ಪೈಲಟ್ ಆಗಿರುವ 23 ವರ್ಷದ ಮೇಘನಾ, ಈಗಾಗಲೇ ಆಂಧ್ರಪ್ರದೇಶದ ದಿಂಡಿಗಲ್ ಏರ್‌ಪೋರ್ಟ್ ಅಕಾಡಮಿಯಲ್ಲಿ ಒಂದೂವರೆ ವರ್ಷ 'ಫೈಟರ್ ಫೈಟ್' ತರಬೇತಿಯನ್ನು ಪಡೆದುಕೊಂಡಿದ್ದಾರೆ.



2021ರ ವೇಳೆಗೆ 500 ಮಿಲಿಯನ್ ಜನ ಭಾರತೀಯ ಭಾಷೆಯಲ್ಲೇ ಇಂಟರ್ನೆಟ್ ಬಳಸಲಿದ್ದಾರೆ

ಹೆಚ್ಚಿನ ಭಾರತೀಯರು ತಮ್ಮ ಸ್ವಂತ ಭಾಷೆಯಲ್ಲೇ ಇಂಟರ್ನೆಟ್ ಬಳಸಲು ಉತ್ತಮ ತೋರಿಸುತ್ತಿದ್ದಾರೆ. 2021ರ ವೇಳೆಗೆ ಸುಮಾರು 536 ಮಿಲಿಯನ್ ಬಳಕೆದಾರರು ಭಾರತೀಯ ಭಾಷೆಯಲ್ಲಿ ಇಂಟರ್ನೆಟ್ ಬಳಸಲಿದ್ದಾರೆ. ಇದರಿಂದಾಗಿ ಡಿಜಿಟಲ್ ಜಾಹೀರಾತಿನ ಶೇ.35 ರಷ್ಟು ಜಾಹೀರಾತು ಸ್ಥಳೀಯ ಭಾಷೆಯಲ್ಲೇ ಪ್ರಸಾರವಾಗುತ್ತದೆ ಎಂದು ಇಂಟರ್ನೆಟ್ ದೈತ್ಯ ಗೂಗಲ್ ಹೇಳಿದೆ. ಪ್ರಸ್ತುತ 2 ಬಿಲಿಯನ್ ಡಾಲರ್ ಜಾಹೀರಾತಿನಲ್ಲಿ ಸ್ಥಳೀಯ ಭಾಷೆಗಳ ಪಾಲು ಶೇ.5ರಷ್ಟು ಮಾತ್ರ ಇದೆ. ಗೂಗಲ್ ಪ್ರಕಾರ, ಈಗಾಗಲೇ ಇಂಗ್ಲೀಷ್‌ಯೇತರ ಇಂಟರ್ನೆಟ್ ಬಳಕೆದಾರರ ಸಂಖ್ಯೆ ಇಂಗ್ಲೀಷ್ ಬಳಕೆದಾರರ ಸಂಖ್ಯೆಯನ್ನು ಓವರ್ ಟೇಕ್ ಮಾಡಿದೆ. 234 ಮಿಲಿಯನ್ ಜನ ಇಂಗ್ಲೀಷ್‌ಯೇತರ ಭಾಷೆಗಳಲ್ಲಿ ಇಂಟರ್ನೆಟ್ ಬಳಸುತ್ತಿದ್ದಾರೆ. 175 ಮಿಲಿಯನ್ ಜನ ಇಂಗ್ಲೀಷ್‌ನಲ್ಲಿ ಇಂಟರ್ನೆಟ್ ಬಳಸುತ್ತಿದ್ದಾರೆ. ಇಂಗ್ಲೀಷ್‌ತರ ಭಾಷೆಯಲ್ಲಿ ಇಂಟರ್ನೆಟ್ ಬಳಸುವವರ ಪೈಕಿ ತೆಲುಗು, ಮರಾಠಿ, ತಮಿಳು ಮತ್ತು ಬಂಗಾಳಿ ಭಾಷೆಯಲ್ಲಿ ಇಂಟರ್ನೆಟ್ ಬಳಸುವವರ ಪ್ರಮಾಣವೇ ಶೇ.30ರಷ್ಟಿದೆ.

ಅಲಿಘಢದಲ್ಲಿ ತ್ಯಾಜ್ಯದಿಂದ ತಯಾರಾಗುತ್ತಿದೆ ಪರಿಸರ ಸ್ನೇಹಿ ಇಟ್ಟಿಗೆ



ಪರಿಸರದ ಬಗೆಗಿನ ಕಾಳಜಿ ಎಷ್ಟು ಅಗತ್ಯ ಎಂಬುದು ತಡವಾಗಿಯಾದರೂ ಮನುಷ್ಯನಿಗೆ ಅರಿವಾಗುತ್ತಿದೆ. ಪರಿಸರ ಸ್ನೇಹಿಯಾದ ಉತ್ಪನ್ನಗಳನ್ನು ತಯಾರಿಸುವತ್ತ, ಬಳಸುವತ್ತ ಜನ ಇಂದು ಹೆಚ್ಚು ಹೆಚ್ಚು ಉತ್ಸಾಹ ತೋರಿಸುತ್ತಿದ್ದಾರೆ. ಕಟ್ಟಡ ನಿರ್ಮಾಣಕ್ಕೆ ಬಳಸುವ ಇಟ್ಟಿಗೆಯೂ ಇದನ್ನು ಹೊರತಾಗಿದೆ. ಹೌದು! ಉತ್ತರಪ್ರದೇಶದ ಅಲಿಘಢ ಮುನ್ಸಿಪಲ್ ಕಾರ್ಪೊರೇಶನ್ ಮತ್ತು ತ್ಯಾಜ್ಯ ನಿರ್ವಹಣಾ ಸಂಸ್ಥೆಯೊಂದು ಜೊತೆಗೂಡಿ ಪರಿಸರ ಸ್ನೇಹಿ ಇಟ್ಟಿಗೆಗಳನ್ನು ತಯಾರಿಸುತ್ತಿದೆ. ತ್ಯಾಜ್ಯ, ಕಾಂಕ್ರೀಟ್, ಸಿಮೆಂಟ್ ಬಳಸಿ ಇವುಗಳನ್ನು ತಯಾರಿಸಲಾಗುತ್ತಿದೆ. ಎ2ಝಡ್ ತ್ಯಾಜ್ಯ ನಿರ್ವಹಣಾ ಪ್ರೈವೇಟ್ ಲಿಮಿಟೆಡ್ ಕಳೆದ ವರ್ಷವೇ ಸಿಎಂ ಯೋಗಿ ಆದಿತ್ಯನಾಥ ಅವರಿಗೆ ಈ ಪರಿಸರ ಸ್ನೇಹಿ ಇಟ್ಟಿಗೆಗಳ ಬಗ್ಗೆ ಮಾಹಿತಿ ನೀಡಿದ್ದು. ಇದೀಗ ಈ ಸಂಸ್ಥೆ ತನ್ನ ಮೀರತ್ ಫ್ಯಾಂಟ್‌ನಲ್ಲಿ ಇಟ್ಟಿಗೆಗಳ ತಯಾರಿಕೆಯನ್ನು ಆರಂಭಿಸಿತು. 17 ಕೆಪಿಎಚ್ ಒಂದು ಇಟ್ಟಿಗೆಗೆ ರೂ.35 ದರ ನಿಗದಿಪಡಿಸಲಾಗಿದೆ. ಮುಂಬರುವ ದಿನಗಳಲ್ಲಿ ಇಟ್ಟಿಗೆಯ ತೂಕ ಇಳಿಸಲು ನಿರ್ಧರಿಸಲಾಗಿದೆ. ಶೇ.100ರಷ್ಟು ತ್ಯಾಜ್ಯ ಬಳಸಿ ತಯಾರಾಗುವ ಈ ಇಟ್ಟಿಗೆ ಪರಿಸರ ಸ್ನೇಹಿ ಎನಿಸಿಕೊಂಡಿದೆ.

ಗಿನ್ನಿಸ್ ದಾಖಲೆ ನಿರ್ಮಿಸಿದ ಭಾರತದ ಆಭರಣ

ಒಂದು ಉಂಗುರದಲ್ಲಿ ಅತೀ ಹೆಚ್ಚು ವಜ್ರಗಳನ್ನು ಹೊಂದುವ ಮೂಲಕ ಭಾರತದ ಎರಡು ಆಭರಣಗಳ ಗಿನ್ನಿಸ್ ದಾಖಲೆ ನಿರ್ಮಿಸಿದೆ. ಕಮಲದ ರಚನೆಯ 18 ಕ್ಯಾರಟ್ ಬಂಗಾರದ ಉಂಗುರದಲ್ಲಿ 6,690 ವಜ್ರದ ಹರಳುಗಳನ್ನು ಕೂರಿಸಲಾಗಿದೆ. ಗುಜರಾತ್ ಮೂಲದ ವಿಶಾಲ್ ಅಗರ್‌ವಾಲ್ ಮತ್ತು ಕುಶ್ವಾ ಅಗರ್‌ವಾಲ್ ಇವನ್ನು ವಿನ್ಯಾಸಗೊಳಿಸಿದ್ದಾರೆ. ಬೇಸ್ ಕಾಂಪೋನೆಂಟ್ ಮತ್ತು 48 ಪ್ರತ್ಯೇಕ ಡೈಮಂಡ್ ಎನ್‌ಕ್ರಸ್ಟೆಡ್ ಪೆಟಲ್ಸ್ ಬಳಸಿ ಇದನ್ನು ರಚಿಸಲಾಗಿದೆ. ಈ ಉಂಗುರದ ಒಟ್ಟು ತೂಕ 58 ಗ್ರಾಮ್ ಆಗಿದೆ. ಇದನ್ನು ವಿನ್ಯಾಸಪಡಿಸಲು ಆರು ತಿಂಗಳುಗಳನ್ನು ತೆಗೆದುಕೊಳ್ಳಲಾಗಿದೆ. ಇದರ ಮೌಲ್ಯ 41,16,787 ಯುಎಸ್‌ಡಿ ಡಾಲರ್. ಭಾರತದ ರಾಷ್ಟ್ರೀಯ ಹೂವು ಮತ್ತು ಇದು ನೀರಿನ ಏರಿಕೆಯ ಸಂಕೇತ ಎಂಬ ಕಾರಣಕ್ಕೆ ತಾವರೆಯ ಆಕಾರದಲ್ಲಿ ಈ ಉಂಗುರವನ್ನು ವಿನ್ಯಾಸಪಡಿಸಲಾಗಿದೆ.



ಫೈಟರ್ ಪೈಲಟ್ ಆಗುತ್ತಿದ್ದಾಳೆ ಮಧ್ಯಪ್ರದೇಶದ ಚಹಾ ಮಾರಾಟಗಾರನ ಮಗಳು

ಆಲೆ ಚಹಾ ಮಾರಾಟಗಾರನ ಮಗಳು. ಆದರೆ ತಂದೆಯ ಕಡಿಮೆ ಆದಾಯದ ವೃತ್ತಿ ಆಗಸದಲ್ಲಿ ಹಾರುವ ಆಕೆಯ ಕನಸನ್ನು ತಡೆಯಲಿಲ್ಲ. ಕಠಿಣ ಪರಿಶ್ರಮ, ಕನಸಿನ ದಾರಿಯಲ್ಲೇ ಸಾಗುವ ಅಚಲ ನಿರ್ಧಾರ ಇಂದು ಮಧ್ಯಪ್ರದೇಶದ 24 ವರ್ಷದ ಆಂಚಲ್ ಗಂಗೂಲ್ಯನ ಭಾರತೀಯ ವಾಯುಪಡೆಯ ಫೈಟರ್ ಪೈಲಟ್ ಆಗುವಂತೆ ಮಾಡಿದೆ. ಉತ್ತರಾಖಂಡ್‌ನಲ್ಲಿ ನೆರೆ ಬಂದಿದ್ದ ಸಂದರ್ಭ, ಸಂತ್ರಸ್ತರನ್ನು ರಕ್ಷಣೆ ಮಾಡಿದ್ದ ಯೋಧರ ಕಾರ್ಯ ಆಕೆಯನ್ನು ಸೇನೆ ಸೇರುವಂತೆ ಪ್ರೇರೇಪಿಸಿತು. ಕುಟುಂಬದ ಸ್ಥಿತಿಗತಿ ಚೆನ್ನಾಗಿಲ್ಲವಾದರೂ ಯುದ್ಧ ವಿಮಾನ ಹಾರಿಸಬೇಕು ಎಂಬ ಭಲ ತೊಟ್ಟು ಆಕೆ ಇಂದು ತನ್ನ ಭಲವನ್ನು ಯಶಸ್ವಾಗಿ ಪರಿವರ್ತಿಸಿಕೊಂಡಿದ್ದಾಳೆ. ಏರ್‌ಫೋರ್ಸ್ ಕಾಮನ್ ಎಂಟರ್‌ನಸ್ ಟೆಸ್ಟ್ ಬರೆದು ಭಾರತೀಯ ವಾಯುಸೇನೆಯನ್ನು ಸೇರಿ ಫೈಟರ್ ಪೈಲಟ್ ತರಬೇತಿಯನ್ನು ಪಡೆಯುತ್ತಿದ್ದಾಳೆ. ಅಷ್ಟೇ ಅಲ್ಲದೇ ಸ್ಪರ್ಧಾತ್ಮಕ ಪರೀಕ್ಷೆಗಳನ್ನೂ ಬರೆದಿದ್ದಾಳೆ. ಪೊಲೀಸ್ ಸಬ್ ಇನ್‌ಸ್‌ಪೆಕ್ಟರ್ ಪರೀಕ್ಷೆಯಲ್ಲಿ ತೇರ್ಗಡೆಯಾಗಿದ್ದಾಳೆ. ಪ್ರಸ್ತುತ ಈಕೆ ಮಧ್ಯಪ್ರದೇಶದ ಏಕೈಕ ಮಹಿಳಾ ಫೈಟರ್ ಪೈಲಟ್ ಆಗಿದ್ದಾಳೆ.



12ನೇ ವಯಸ್ಸಿಗೆ ಗ್ರ್ಯಾಂಡ್ ಮಾಸ್ಟರ್ ಆದ ತಮಿಳುನಾಡಿನ ಆರ್. ಪ್ರಜ್ಞಾನಂದ್

ಸಾಧನೆಗೆ ವಯಸ್ಸಿನ ಮಿಡಿಯಿಲ್ಲ ಎಂಬುದನ್ನು ಹಲವಾರು ಸಾಧಕರು ತೋರಿಸಿಕೊಟ್ಟಿದ್ದಾರೆ. ಅವರ ಸಾಲಿಗೆ ಹೊಸ ಸೇರ್ಪಡೆ ತಮಿಳುನಾಡಿನ ಆರ್. ಪ್ರಜ್ಞಾನಂದ್. 12 ವರ್ಷ 10 ತಿಂಗಳು ವಯಸ್ಸಿನ ಈತ ಜಗತ್ತಿನ ಎರಡನೇ ಅತೀ ಕಿರಿಯ ಗ್ರ್ಯಾಂಡ್ ಮಾಸ್ಟರ್ ಬಿರುದು ಪಡೆದುಕೊಂಡಿದ್ದಾರೆ. ಚೆನ್ನೈ ಕ್ರೀಡಾಪಟುವಾದ ಈತ ಇಟಲಿಯಲ್ಲಿ ನಡೆದ ಗ್ರೆಡಿನ್ ಓಪನ್‌ನ 8 ಮತ್ತು 4ನೇ ರೌಂಡ್‌ನಲ್ಲಿ ಮರೋನಿ ಲುಕಾ ಅವರನ್ನು ಸೋಲಿಸಿ ಗ್ರ್ಯಾಂಡ್ ಮಾಸ್ಟರ್ ಬಿರುದನ್ನು ತನ್ನದಾಗಿಸಿಕೊಂಡಿದ್ದಾನೆ. ಈ ಮೂಲಕ ದೇಶದ ಅತೀ ಕಿರಿಯ ಮತ್ತು ಜಗತ್ತಿನ ಎರಡನೇ ಅತೀ ಕಿರಿಯ ಗ್ರ್ಯಾಂಡ್ ಮಾಸ್ಟರ್ ಎನಿಸಿಕೊಂಡಿದ್ದಾನೆ. 2016ರಲ್ಲಿ ಅಂದರೆ ತನ್ನ 10ನೇ ವಯಸ್ಸಿನಲ್ಲಿ ಈತ ಇಂಟರ್‌ನ್ಯಾಷನಲ್ ಮಾಸ್ಟರ್ ಆಗಿ ಹೊರಹೊಮ್ಮಿದ್ದಾನೆ. ವಿಶ್ವನಾಥನ್ ಆನಂದ್ ಅವರನ್ನು ರೋಲ್ ಮಾಡೆಲ್ ಆಗಿರಿಸಿಕೊಂಡಿರುವ ಈತನ ಮುಂದಿನ ಚಾರ್ಗೆಟ್ ವಿಶ್ವ ಚಾಂಪಿಯನ್ ಆಗಿ ಹೊರಹೊಮ್ಮುವುದು. ಇದಕ್ಕಾಗಿ ಆತ ಸಿದ್ಧತೆಯನ್ನು ಆರಂಭಿಸಿಕೊಂಡಿದ್ದಾನೆ.



ವಿಶೇಷ ಸಂದರ್ಭದಲ್ಲಿ ಗಿಡ ನೆಟ್ಟು ಬರಗಾಲ ನೀಗಿಸಿಕೊಂಡ ಮಹಾರಾಷ್ಟ್ರದ ಮಾದರಿ ಗ್ರಾಮ

ನಾವು ಇಂದು ಪಡುವ ಪರಿಶ್ರಮ ಮುಂದೊಂದು ದಿನ ಉತ್ತಮ ಫಲವನ್ನೇ ನೀಡುತ್ತದೆ ಎಂಬ ಮಾತಿದೆ. ಈ ಮಾತು ಪುಣೆಯ ಶಿಕ್ಷಕರ ವಿಷಯದಲ್ಲಿ ಅಕ್ಷರಶಃ ಸತ್ಯವಾಗಿದೆ. ಸುಮಾರು 2003ನೇ ಇಸವಿಯಲ್ಲಿ ಶಿಕ್ಷಕರಾಗಿದ್ದ ಪಿಟಿ ಶಿಂಧೆ ಅವರು ಮಹಾರಾಷ್ಟ್ರದ ಪುಣೆಯಲ್ಲಿನ ತನ್ನ ಗ್ರಾಮದ ನಿವಾಸಿಗಳನ್ನು ವಿಶೇಷ ಸಂದರ್ಭಗಳಲ್ಲಿ ಗಿಡ ನೆಡುವಂತೆ ಹುರಿಯಬಿಸಿದರು. ಇದರ ಫಲವಾಗಿ ಇಂದು ಅವರ ರನ್ನಾಲ ಗ್ರಾಮದ ಚಿತ್ರಣವೇ ಬದಲಾಗಿದೆ. ಬರಪೀಡಿತಗೊಂಡಿದ್ದ ಆ ಗ್ರಾಮ ಇದು ಹಸಿರಿನಿಂದ ಕಂಗೊಳಿಸುತ್ತಿದೆ. ಶಿಂಧೆ ಮಾರ್ಗದರ್ಶನದಲ್ಲಿ ಕಳೆದ 15 ವರ್ಷಗಳಿಂದ ಇಲ್ಲಿ ಸುಮಾರು 2 ಲಕ್ಷ ಗಿಡಗಳನ್ನು ನೆಡಲಾಗಿದೆ. ಯಾರದಾದರೂ ಮನೆಯಲ್ಲಿ ಹುಟ್ಟು ಹಬ್ಬ ಇದ್ದರೆ ಗ್ರಾಮಸ್ಥರು 'ಜನ್ಮ ವೃಕ್ಷ'ವನ್ನು ಉಡುಗೊರೆ ನೀಡುತ್ತಾರೆ. ಮರಣವಾದರೆ 'ಸ್ಮೃತಿ ವೃಕ್ಷ', ಮದುವೆಯಾದರೆ 'ಶುಭ ಮಂಗಳ ವೃಕ್ಷ', ವಿಶೇಷ ಸಂದರ್ಭದಲ್ಲಿ 'ಆನಂದ್ ವೃಕ್ಷ'ವನ್ನು ಈ ಗ್ರಾಮದಲ್ಲಿ ಉಡುಗೊರೆಯಾಗಿ ನೀಡುವ ಪದ್ಧತಿಯನ್ನು ಅನುಸರಿಸಲಾಗುತ್ತಿದೆ. ನೆಟ್ಟ ಗಿಡಗಳೆಲ್ಲವೂ ಇಂದು ಸಮೃದ್ಧವಾಗಿ ಬೆಳೆದು ನಳನಳಿಸುತ್ತಿವೆ. ಹೆಚ್ಚಿನ ಮರಗಳು ಫಲ ನೀಡುತ್ತಿವೆ. ಅಲ್ಲದೇ ಇವುಗಳ ಕಾರಣದಿಂದ ನೀರಿನ ಸಮಸ್ಯೆಯೂ ನೀಗಿ ಬರಗಾಲ ದೂರವಾಗಿದೆ. ಇದೀಗ ರನ್ನಾಲವನ್ನು ಮಾದರಿಯನ್ನಾಗಿಸಿಕೊಂಡೇ ಮಹಾರಾಷ್ಟ್ರದಾದ್ಯಂತ ಜುಲೈ 1 ರಿಂದ 31 ರವರೆಗೆ 13 ಕೋಟಿ ಗಿಡ ನೆಡುವ ಯೋಜನೆಯನ್ನು ಹಮ್ಮಿಕೊಳ್ಳಲಾಗಿದೆ.

ಸಾವಿರ ಗಿಡಗಳನ್ನು ವರದಕ್ಷಿಣೆಯಾಗಿ ಪಡೆದ ಒರಿಸ್ಸಾ ಶಿಕ್ಷಕ

ವರದಕ್ಷಿಣೆ ತೆಗೆದು ಕೊಳ್ಳುವಂತೆ ಒತ್ತಾಯಿಸಿದ್ದ ಮಾವನ ಬಳಿಯಿಂದ 1000 ಗಿಡಗಳನ್ನು ವರದಕ್ಷಿಣೆಯಾಗಿ ಪಡೆದು ಮಾದರಿ ಎನಿಸಿದ್ದಾರೆ ಒರಿಸ್ಸಾದ ಶಾಲಾ ಶಿಕ್ಷಕ ಸರೋಜ್‌ಚಾಂತ್ ಬಿಸ್ವಾಲ್. ಬಿಸ್ವಾಲ್ ಅವರು ಚೌದಕುಲತ ಗ್ರಾಮದ ಜಗ್ಜನಾಥ್ ವಿದ್ಯಾ ಪೀಠದಲ್ಲಿ ವಿಜ್ಞಾನ ಕಲಿಸುತ್ತಿದ್ದಾರೆ. ಇವರು ವರದಕ್ಷಿಣೆ ಪಡೆಯಬಾರದು ಎಂದು ಶಪಥ ಮಾಡಿದ್ದರು. ಆದರೆ ಮಾವ ವರದಕ್ಷಿಣೆಯನ್ನು ತೆಗೆದುಕೊಳ್ಳಲೇ ಬೇಕೆಂದು ಒತ್ತಾಯಿಸಿದಾಗ ವರದಕ್ಷಿಣೆ ರೂಪದಲ್ಲಿ ಗಿಡಗಳನ್ನು ಮಾತ್ರ ನೀಡಬೇಕೆಂದು ಕಂಡೀಷನ್ ಹಾಕಿದ್ದಾರೆ. ಅದರಂತೆ ಮಾವ ಇವರಿಗೆ 1001 ಗಿಡಗಳನ್ನು ವರದಕ್ಷಿಣೆಯಾಗಿ ನೀಡಿದ್ದಾರೆ. ಈ ಗಿಡಗಳನ್ನು ಮದುವೆಯ ಮರುದಿನ ಮೆರವಣಿಗೆಯ ಮೂಲಕ ಜಗ್ಜನಾಥ್ ತಮ್ಮ ಮನೆಗೆ ಕೊಂಡೊಯ್ದಿದ್ದಾರೆ. ನಂತರ ತಮ್ಮ ಗ್ರಾಮಸ್ಥರಿಗೆ ಹಂಚಿದ್ದಾರೆ. ಅಷ್ಟೇ ಅಲ್ಲದೇ ಮದುವೆಯನ್ನು ಶಬ್ದ ಮಾಲಿನ್ಯ ಮುಕ್ತಗೊಳಿಸಿದ್ದು, ಯಾವುದೇ ಪಟಾಕಿ, ವಾದ್ಯಗಳನ್ನು ಬಳಸಲಾಗಿಲ್ಲ. ಮಾದರಿ ಎನಿಸುವ ರೀತಿಯಲ್ಲಿ ವಿವಾಹವಾದ ಶಿಕ್ಷಕನಿಗೆ ಶ್ಲಾಘನೆಗಳ ಮಹಾಪೂರವೇ ಹಂದಿದೆ.



ರಾಮಾಯಣವನ್ನು ಉರ್ದುವಿನಲ್ಲಿ ಬರೆದ ಮುಸ್ಲಿಂ ಮಹಿಳೆ

ಹಿಂದೂಗಳ ಪವಿತ್ರ ಮಹಾಕಾವ್ಯ ರಾಮಾಯಣವನ್ನು ಮುಸ್ಲಿಂ ಮಹಿಳೆಯೊಬ್ಬಳು ಉರ್ದುವಿನಲ್ಲಿ ಬರೆಯುವ ಮೂಲಕ ಸೌಹಾರ್ದತೆ, ಧಾರ್ಮಿಕ ಸಹಿಷ್ಣುತೆಯ ಸಂದೇಶವನ್ನು ದೇಶಕ್ಕೆ ನೀಡಿದ್ದಾರೆ. ಉತ್ತರಪ್ರದೇಶ ಕಾನ್ಪುರದ ಡಾ. ಮಾಹಿ ತಲತ್ ಸಿದ್ಧಿಕಿ ಅವರು, ರಾಮಾಯಣದ ಉತ್ತಮ ಸಂದೇಶಗಳನ್ನು ಮುಸ್ಲಿಂ ಸಮಾಜಕ್ಕೆ ತಿಳಿಸಿಕೊಡುವ ಸಲುವಾಗಿಯೇ ಉರ್ದುವಿನಲ್ಲಿ ಬರೆದಿದ್ದಾರೆ. ಎರಡು ವರ್ಷಗಳ ಹಿಂದೆ ವೃತ್ತಿಯೊಬ್ಬರು ಮಾಹಿ ಅವರಿಗೆ ರಾಮಾಯಣದ ಪುಸ್ತಕವನ್ನು ನೀಡಿದ್ದರು. ಅದನ್ನು ಓದಿದ ಬಳಿಕ ಇವರು ಉರ್ದುವಿನಲ್ಲಿ ಭಾಷಾಂತರಕ್ಕೆ ಮುಂದಾದರು. 'ಎಲ್ಲಾ ಧಾರ್ಮಿಕ ಗ್ರಂಥಗಳಲ್ಲಿ ಇರುವ ಶಾಂತಿ, ಸಹೋದರತೆಯ ಸಂದೇಶ ರಾಮಾಯಣದಲ್ಲೂ ಇದೆ, ತುಂಬಾ ಸೊಗಸಾದ ಮಹಾಕಾವ್ಯ ಅದು, ಹೀಗಾಗಿ ಅತ್ಯಂತ ಉಲ್ಲಸಿತಳಾಗಿ ಅದನ್ನು ಉರ್ದುವಿನಲ್ಲಿ ಬರೆದೆ' ಎಂದು ಮಾಹಿ ಹೇಳುತ್ತಾರೆ. ಒಂದೂವರೆ ವರ್ಷ ಸಮಯ ತೆಗೆದುಕೊಂಡು ಅವರು ರಾಮಾಯಣವನ್ನು ಉರ್ದುವಿಗೆ ಭಾಷಾಂತರ ಮಾಡಿದ್ದಾರೆ. ಮೂಲ ಅರ್ಥಗಳು ಬದಲಾಗದಂತೆ ಎಚ್ಚರಿಕೆ ವಹಿಸಿ ಭಾಷಾಂತರಿಸಿದ್ದಾರೆ. ಮಾಹಿ ಅವರು ಹಿಂದಿ ಸಾಹಿತ್ಯದಲ್ಲಿ ಸ್ನಾತಕೋತ್ತರ ಪದವಿಯನ್ನು ಪಡೆದು ಕೊಂಡಿದ್ದಾರೆ.

ಶುದ್ಧ ನೀರು ನೀಡುವ ಸರಳ ಫಿಲ್ಟರ್ ತಯಾರಿಸಿದ ಇಂಜಿನಿಯರಿಂಗ್ ಪದವೀಧರ

ಕೇವಲ 20 ರೂ.ನಲ್ಲಿ ನೀರಿನ ಫಿಲ್ಟರ್ ತಯಾರಿಸಿ, ಜಗತ್ತಿನೆಲ್ಲೆಡೆ ಅದನ್ನು ಮಾರಾಟ ಮಾಡುವ ಮೂಲಕ ಬೆಳಗಾವಿಯ ಮೆಕ್ಯಾನಿಕಲ್ ಎಂಜಿನಿಯರಿಂಗ್ ಪದವೀಧರ ನಿರಂಜನ್ ಕಾರಂಗಿ 'ಫಿಲ್ಟರ್ ಮ್ಯಾನ್' ಆಗಿ ಹೊರ ಹೊಮ್ಮಿದ್ದಾರೆ.

ತೋರು ಬೆರಳಷ್ಟು ಉದ್ದದ ಅವರ 'ಪ್ರೀ ಫಿಲ್ಟರ್' ಸಾಧನವನ್ನು ಎಂಜಿನಿಯರಿಂಗ್ ಅಂತಿಮ ವರ್ಷದ ಪ್ರಾಜೆಕ್ಟ್ ವೇಳೆ ಶಾಲಾ ಮಕ್ಕಳಿಗಾಗಿ ತಯಾರಿಸಿದರು. ಈ ಫಿಲ್ಟರ್ ಪ್ರಾಜೆಕ್ಟ್‌ಗೆ ಈಗ ರಾಜ್ಯ ಸರ್ಕಾರದ ಇಲೆವೆಂಟ್ 100 ಸಮಾವೇಶದಲ್ಲಿ ಪ್ರಶಸ್ತಿ ಕೂಡ ಲಭಿಸಿದೆ. ಜತೆಗೆ, ಸ್ಟಾರ್ಟ್ ಅಪ್ ಸಹಾಯಧನ ಕೂಡ ಮಂಜೂರು ಮಾಡಿದೆ.

12 ಸಾವಿರ ರೂ. ಹೂಡಿಕೆಯೊಂದಿಗೆ ಆರಂಭವಾದ ನಿರಂಜನ್ ಅವರ ಉದ್ಯಮ ಈಗ 'ನಿರ್ವಲ್' ಎನ್ನುವ ಕಂಪನಿ ಹೆಸರಿನೊಂದಿಗೆ ಜಾಗತಿಕ ಮಟ್ಟದಲ್ಲಿಯೂ ವ್ಯವಹಾರ ಮಾಡುತ್ತಿದೆ. ದಿನವೊಂದಕ್ಕೆ 10 ಸಾವಿರ

ಅಲ್ಟಾ ಫಿಲ್ಟೇಶನ್ ಮೆಂಬ್ರೇನ್ ತಂತ್ರಜ್ಞಾನದಲ್ಲಿ ತಯಾರಾದ ಫಿಲ್ಟರ್ ನೀರಿನ ಶುದ್ಧೀಕರಣದ ಜತೆಗೆ ಶೇ.80 ರಷ್ಟು ಬ್ಯಾಕ್ಟೀರಿಯಾಗಳನ್ನು ತಡೆಯುತ್ತದೆ. ಬೆರಳಿನ ಗಾತ್ರದ ಈ ಸಾಧನವನ್ನು ಸಾಮಾನ್ಯ ನೀರಿನ ಬಾಟಲಿಯ ಬಾಯಿಗೂ ಅಳವಡಿಸಬಹುದು. ಒಂದು ಫಿಲ್ಟರ್ ನಿಂದ 100ಲೀ ನೀರು ಶುದ್ಧವಾಗುತ್ತದೆ. ಒಮ್ಮೆ ಬಳಕೆ ಆರಂಭಿಸಿದರೆ 2 ತಿಂಗಳು ಉಪಯೋಗಿಸಬಹುದು. ಜಿ.ಎಸ್.ಟಿ. ಸೇರಿದರೆ ಫಿಲ್ಟರ್ ಬೆಲೆ 30. ರೂ.



ಸರಕಾರಿ ಶಾಲೆಯೊಂದರ ಮಕ್ಕಳು ಕಲುಷಿತ ನೀರನ್ನು ಕುಡಿಯುತ್ತಿದ್ದರು. ಅದಕ್ಕೆ ಬಾಟಲಿಗೇ ಅಳವಡಿಸುವ ಫಿಲ್ಟರ್ ತಯಾರಿಸಿದ್ದೆ. ಇದನ್ನು ಇನ್ನಷ್ಟು ಅಭಿವೃದ್ಧಿಪಡಿಸಿ 10 ಸಾವಿರ ಲೀಟರ್ ವರೆಗೆ ನೀರನ್ನು ಶುದ್ಧೀಕರಿಸುವ ಅಲ್ಟಾ ಫಿಲ್ಟರ್‌ನ್ನು 80 ರೂ. ಗೆ ನೀಡುವ ಯೋಜನೆಯಿದೆ.



- ನಿರಂಜನ್ ಕಾರಂಗಿ, ನಿರ್ವಲ್ ಕಂಪೆನಿ ಸ್ಥಾಪಕ

ಮೇಲ್ಪಟ್ಟು ಫಿಲ್ಟರ್ ತಯಾರಿಸುತ್ತಿದ್ದಾರೆ. ಇದರಿಂದಾಗಿ ಇನ್‌ಫೋಸಿಸ್ ಸೇರಿದಂತೆ ಜಗತ್ತಿನ ಘಟಾನುಘಟಿ ಉದ್ಯಮಿಗಳೇ ಬೆರಗಾಗುವಂತೆ ಮಾಡಿದ್ದಾರೆ.

ದೇಶದಲ್ಲಷ್ಟೇ ಅಲ್ಲದೇ ಆಫ್ರಿಕಾ, ಫ್ರಾನ್ಸ್, ನ್ಯೂಜಿಲೆಂಡ್, ಸಿಂಗಾಪುರ, ಕತಾರ್ ದೇಶಗಳಿಗೆ ಇವರ ಫಿಲ್ಟರ್ ತಲುಪಿದೆ. ಭಾರತೀಯ ಸೇನೆ ಕೂಡ ಸುಮಾರು ಒಂದು ಸಾವಿರ ಫಿಲ್ಟರ್‌ಗಳನ್ನು ಖರೀದಿಸಿ ಪೋಷಿಸಿದೆ.

ನಿರಂಜನ್ ಎರಡು ವರ್ಷಗಳ ಹಿಂದೆ ಶಾಲೆ ಮಕ್ಕಳಿಗೋಸ್ಕರ ಈ ಫಿಲ್ಟರ್ ಅನ್ನು ತಯಾರಿಸಿದ್ದರು. ಅದನ್ನು ಅತ್ಯಂತ ಕನಿಷ್ಠ ಲಾಭದಲ್ಲಿ ಮಾರಾಟ ಮಾಡುತ್ತಿದ್ದಾರೆ. ಈಗ ಅವರಿಗೆ ಕೋಲ್ಕತಾ ಐಐಎಂ (ಇಂಡಿಯನ್ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್) ವೇದಿಕೆ ಕಲ್ಪಿಸಲು ಮುಂದೆ ಬಂದಿದೆ.

ಮಲೆನಾಡಿನ ಈ ಗ್ರಾಮದಲ್ಲಿ ಸಂಸ್ಕೃತವೇ ಮನೆಮಾತು



ಸಂಸ್ಕೃತಕ್ಕೆ ಭಾರತ ಮಾತ್ರವಲ್ಲ ವಿಶ್ವದೆಲ್ಲೆಡೆ ಗೌರವವಿದೆ. ಭಾರತೀಯ ಸಂಶೋಧಕರು, ವಿದೇಶೀಯರು ಸಹ ಈ ಭಾಷೆಯ ಸೌಂದರ್ಯಕ್ಕೆ ಮಾರು ಹೋಗಿದ್ದಾರೆ. ಆದರೆ ಇತ್ತೀಚೆಗೆ ನಮ್ಮ ಯುವ ಪೀಳಿಗೆಯಲ್ಲಿ ಸಂಸ್ಕೃತದ ಬಗ್ಗೆ ಅಸಡ್ಡೆ ಬೆಳೆಯುತ್ತಿರುವುದನ್ನು ಕಾಣುತ್ತೇವೆ. ಸಂಸ್ಕೃತವೆಂದರೆ ಹಳೆ ಸಂಪ್ರದಾಯಕ್ಕೆ ಒಗ್ಗಿರುವ ಭಾಷೆ ಎನ್ನುವುದು ಅವರ ವಾದ. ಇದಲ್ಲದರೆ ನಡುವೆ ಕರ್ನಾಟಕದ ಪುಟ್ಟ ಗ್ರಾಮವೊಂದು ಸಂಸ್ಕೃತವನ್ನೇ ಉಸಿರಾಗಿಸಿಕೊಂಡಿದೆ ಎಂದರೆ ಆಶ್ಚರ್ಯಪಡುವ ವಿಷಯವೇ ಸರಿ.

ಶಿವಮೊಗ್ಗದಿಂದ ಐದು ಕಿಮೀ ದೂರದಲ್ಲಿ ತುಂಗಾ ನದಿಯ ತೀರದಲ್ಲಿರುವ ಗ್ರಾಮ ಮತ್ತೂರು ಸಂಸ್ಕೃತ ಗ್ರಾಮ ಎಂದು ಖ್ಯಾತಿ ಪಡೆದಿದೆ.

ಈ ಊರಲ್ಲಿ ಎಲ್ಲರೂ ಬಿಳಿ ಪಂಚೆಯನ್ನು ಉಟ್ಟವರೇ ಕಾಣುತ್ತಾರೆ. ಜಾತಿ-ಮತ-ಪಂಥ, ವೃತ್ತಿ, ಬಡವ-ಶ್ರೀಮಂತ ಬೇಧವಿಲ್ಲದೆ ಎಲ್ಲರ ಮನೆಮಾತು ಸಂಸ್ಕೃತ. ಸಂಸ್ಕೃತವನ್ನು ದೇಶೀಯ ಭಾಷೆಯನ್ನಾಗಿಸಿ ಎಂದು ಹಲವು ವರ್ಷಗಳಿಂದ ಹೋರಾಟ ನಡೆಸುತ್ತಿರುವ ಇಲ್ಲಿನ ಜನತೆ ವೇದ ವೇದಾಂಗಗಳಲ್ಲಿ ಪಾರಂಗತರಾಗಿದ್ದಾರೆ. ದೇಶದಲ್ಲಿ ಅತಿ ಹೆಚ್ಚು ಸಂಸ್ಕೃತ ಪದವಿ ಪಡೆದವರು ಈ ಗ್ರಾಮದಲ್ಲಿದ್ದಾರೆ ಎನ್ನುವ ಹೆಮ್ಮೆ ಸಹ ಈ ಗ್ರಾಮಸ್ಥರದಾಗಿದೆ.

ವಿಜಯನಗರ ಸಾಮ್ರಾಜ್ಯದ ಕಾಲದಲ್ಲಿ ವೇದಾಭ್ಯಾಸಕ್ಕೆಂದೇ ಮೀಸಲಾಗಿರಿಸಲಾದ ಈ ಗ್ರಾಮದಲ್ಲಿ ಕೇರಳದ ಪಾಲ್‌ಘಾಟ್‌ನಿಂದ ವಲಸೆ ಬಂದ ಸಂಕೀರ್ತಿ ಸಮುದಾಯಕ್ಕೆ ಸೇರಿದ ಕುಟುಂಬಗಳು ನೆಲೆಸಿವೆ. ವೇದ ಶಾಸ್ತ್ರಗಳ ಅಭ್ಯಾಸಕ್ಕಾಗಿ ಮುಡಿಪಾಗಿದೆ ಮತ್ತೂರಿನ ತುಂಗಾ ತೀರ.

ದೇಶದ ನಾನಾ ಭಾಗಗಳಿಂದ ಹಾಗೂ ಹೊರದೇಶಗಳಿಂದಲೂ ವಿವಿಧ ಮತ ಜಾತಿ ಜನರು ಇಲ್ಲಿಗೆ ಬಂದು ವೇದಾಭ್ಯಾಸ ನಡೆಸಿ ಹೋಗುತ್ತಾರೆ. ಇಂತಹ ವಿದ್ಯಾರ್ಥಿಗಳಲ್ಲಿ ಮುಸ್ಲಿಮ್ ವಿದ್ಯಾರ್ಥಿಗಳು ಸೇರಿದ್ದಾರೆನ್ನುವುದು ಇನ್ನೂ ಗಮನಾರ್ಹ ಸಂಗತಿ.

ಗಮಕ ಹಾಡುಗಾರಿಕೆಗಾಗಿ ಸಹ ಈ ಮತ್ತೂರು ಗ್ರಾಮ ಹೆಸರಾಗಿದೆ. ಇಲ್ಲಿರುವ ಪ್ರತಿ ಮನೆಯಲ್ಲಿಯೂ ಗಮಕ ಹಾಡುವವರಿದ್ದಾರೆ.

ಹಾಗೆಂದು ಈ ಊರು ಆಧುನಿಕ ಶಿಕ್ಷಣ ತಂತ್ರಜ್ಞಾನಗಳಲ್ಲಿ ಹಿಂದೆ ಬಿದ್ದಿಲ್ಲ. ಈ ಗ್ರಾಮದ ಅನೇಕ ಯುವಕರು ಐಟಿ ಕಂಪನಿಗಳು ಸೇರಿದಂತೆ ಪ್ರತಿಷ್ಠಿತ ಸಂಸ್ಥೆಗಳಲ್ಲಿ ಕೆಲಸ ಮಾಡುತ್ತ ದೇಶ-ವಿದೇಶಗಳಲ್ಲಿ ನೆಲೆಸಿದ್ದಾರೆ.

ಈ ಊರಿನವರಾದ ಪದ್ಮಶ್ರೀ ಪ್ರಶಸ್ತಿ ಪುರಸ್ಕೃತ ಮತ್ತೂರು ಕೃಷ್ಣಮೂರ್ತಿ ದೇಶದ ಪ್ರಖ್ಯಾತ ವಿದ್ವಾಂಸರೆಂದು ಗುರುತಿಸಿ ಕೊಂಡಿದ್ದರು.

ಜನಗಣತಿಯ ಅಂಕಿಅಂಶಗಳ ಪ್ರಕಾರ ದೇಶದಲ್ಲಿ 5 ಲಕ್ಷಕ್ಕೂ ಅಧಿಕ ಸಂಸ್ಕೃತ ಮಾತನಾಡುವವರು ನೆಲೆಸಿದ್ದಾರೆ, ಇವರಲ್ಲಿ ಸುಮಾರು ಹದಿನೈದು ಸಾವಿರ ಜನರಿಗೆ ಸಂಸ್ಕೃತ ಮಾತೃಭಾಷೆಯಾಗಿದೆ. (ಕೃಪೆ: ಕನ್ನಡಪ್ರಭ)

ಮುಸ್ಲಿಂ ಉದ್ಯಮಿಯಿಂದ 51 ಹಿಂದೂ ದೇಗುಲಗಳ ನಿರ್ಮಾಣ

ಧರ್ಮದಲ್ಲಿ ಮುಸ್ಲಿಂ ಆದರೂ ಹಿಂದೂ ದೇವಾಲಯಗಳ ನಿರ್ಮಾಣಕ್ಕೆ ಟೊಂಕ ಕಟ್ಟಿ ನಿಂತಿದ್ದಾರೆ ಲಕ್ಕೋದ ಉದ್ಯಮಿ ರಶೀದ್ ನಸೀಮ್.

ಉತ್ತರ ಪ್ರದೇಶ ಮತ್ತು ಬಿಹಾರದ ವಿವಿಧ ಕಡೆ ಸುಮಾರು 51 ದೇಗುಲಗಳ ನಿರ್ಮಾಣಕ್ಕೆ ಬೇಕಾದ ಭೂಮಿ ಮತ್ತು ಹಣವನ್ನು ಇವರು ಒದಗಿಸಿಕೊಟ್ಟಿದ್ದಾರೆ.

ನಸೀಮ್ ಅವರು ಶೈನ್ ಗ್ರೂಪ್ ಆಫ್ ಕಂಪನೀಸ್‌ನ ನಿರ್ದೇಶಕರಾಗಿದ್ದು, ಸಮಾಜದಲ್ಲಿ ಭ್ರಾತೃತ್ವ ಮತ್ತು ಸೌಹಾರ್ದತೆಯ ನಂಬಿಕೆಗಳನ್ನು ಗಟ್ಟಿಗೊಳಿಸುವ ಸಲುವಾಗಿ ದೇಗುಲ ನಿರ್ಮಾಣಕ್ಕೆ ಕೈಜೋಡಿಸಲು ನಿರ್ಧರಿಸಿದ್ದಾರೆ.

'ಮುಸ್ಲಿಮರು ನನ್ನನ್ನು ಎಂದೂ ಧಾರ್ಮಿಕ ಕಾರ್ಯಗಳನ್ನು ಮಾಡದಂತೆ ತಡೆದಿಲ್ಲ. ಭ್ರಾತೃತ್ವದ ಸಂದೇಶ ಸಾರಲು ಈ ಕಾರ್ಯ ಮಾಡುತ್ತಿದ್ದೇನೆ. ಈ ಭಾಗದ 'ಗಂಗಾ-ಜಮುನಿ' ಸಂಸ್ಕೃತಿಯನ್ನು ಚೋಪಾನವಾಗಿಡುವ ಪ್ರಯತ್ನ ನನ್ನದು. ಇದಕ್ಕೆ ಪ್ರೇರಣೆ ಪ್ರಧಾನಿ ನರೇಂದ್ರ ಮೋದಿ' ಎಂದು ನಸೀಮ್ ಹೇಳುತ್ತಾರೆ.



'ಅಲಹಾಬಾದ್-ವಾರಣಾಸಿ ಹೈವೇ ಸಮೀಪ ನಾವು ನಿರ್ಮಿಸುತ್ತಿರುವ ದೇಗುಲದ ಕಾಮಗಾರಿ ಮುಕ್ತಾಯವಾಗುತ್ತಾ ಬಂದಿದ್ದು, ಶ್ರಾವಣ ಮಾಸದಲ್ಲಿ ಇದರ ಉದ್ಘಾಟನೆಯಾಗಲಿದೆ. ಬೇರೆ 21 ದೇವಸ್ಥಾನಗಳ ಕಾಮಗಾರಿ 1 ವರ್ಷದಲ್ಲಿ ಪೂರ್ಣವಾಗಲಿದೆ. 2019ರ ಅಂತ್ಯದಲ್ಲಿ ಎಲ್ಲಾ 51 ದೇವಸ್ಥಾನಗಳು ಭಕ್ತರಿಗಾಗಿ ತೆರೆದುಕೊಳ್ಳಲಿದೆ' ಎಂದಿದ್ದಾರೆ.

ಹೆಸರು : ಬಿರುಚಾರ್‌ಪುರಿ, ದೇಶಿ
ಮೂಲ : ಓಡಿಪಾದ ಚೌಜ್ಜುರ, ಕೇಂದ್ರಾಪಾಡಾ, ಭದ್ರಕ್ ಜಿಲ್ಲೆಗಳು.
ವಿಶೇಷತೆ: ಇದು ಕೃಷಿ ಹಾಗೂ ಹೈನುಗಾರಿಕೆ ಎರಡಕ್ಕೂ ಬಳಸಲ್ಪಡುವ ಉಪಯುಕ್ತ ತಳಿ. ಮಧ್ಯಮ ಗಾತ್ರ, ಬಲಿಷ್ಠ ಸೌಷ್ಟವ ಹೊಂದಿರುವ ಇವು ಹೆಚ್ಚಾಗಿ ಬಿಳಿಯ ಬಣ್ಣದಲ್ಲಿರುತ್ತವೆ. ಹಸುಗಳು ಒಳ್ಳೆಯ ಹಾಲು ಕರೆದರೆ ಎತ್ತುಗಳು ಕಷ್ಟಸಹಿಸ್ಸುಗಳಾಗಿದ್ದು ಕೃಷಿಗೆ ಹೇಳಿಮಾಡಿಸಿದಂತಿರುತ್ತವೆ.

